

መስረት መጣል

የመንፈስ ቅዱስ ጥምቀት

ሮሜ 15:13:

የተስፋ አምላክም በመንፈስ ቅዱስ ኃይል በተስፋ እንድትበዙ በማመናችሁ ደስታንና ሰላምን ሁሉ ይመላባችሁ። አሜን

ዛሬ ምሽት የጀመርኩትን ተከታታይ ትምህርት እቀጥላለሁ። ዛሬ ጠዋት በነበረን ጊዜ የውሃ ጥምቀት ስለ መውሰድ ወይም በውሃ ስለ ጥምቀት ተምረናል። በዚህ ምሽት ስለ የመንፈስ ቅዱስ ጥምቀትን በማስተማር እቀጥላለሁ። በኢንግሊዝኛው የምንጠቀመው መጥመቅ የሚለው ቃል የኢንግሊዝኛ ቃል እንዳልሆነ እና ከግሪኩ ቃል በቀጥታ የተወሰደ እንደሆነ ጠቅሼአለሁ። የግሪኩ ቃል ትርጉም ከጥያቄው ፍጹም የተለየ ነው፤ መጥለቅ የሚል ትርጉም የያዘ ነው። ስለዚህ መጥለቅ የሚውን ቃል እጠቀማለሁ።

በዚህ ማለዳ ስለ ውሃ ጥምቀት ተናግሮ ነበር፤ በዚህ ምሽት ደግሞ ስለ መንፈስ ቅዱስ ጥምቀት አስተምራለሁ። አያችሁ፤ የመጥመቅ ሁለት መንገዶች አሉ። ወደ ውሃ ውስጥ የምትገቡበት የመቀኛ ገንዳ መንገድ ይኖራል፤ እንግዲህ ውሃ ውስጥ ትጠልቃላችሁ፤ ከዚያም ከውሃ ውስጥ ትወጣላችሁ። ያ የውሃ ጥምቀት ነው። ነገር ግን የፏፏቴ መንገድ ደግሞ አለ። እኔ ለመጀመሪያ ጊዜ ፏፏቴን ቆሜ ያየሁበትን ጊዜ አታውሳለሁ፤ ለራሴም እንዲህ አልኩ፤ ሙሉ ለሙሉ ሳትሰምጥ በዚያ ፏፏቴ ውስጥ ለሰከንድ እንኳን መቆየት አትችልም። በመንፈስ ቅዱስ መጠመቅ ያ ነው። ያ በሚበራራበት በማንኛውም ስፍራ ላይ በአንድም ሆነ በሌላ መንገድ መንፈስ ቅዱስ ከላይ ወደ እነርሱ እንደወረደ ያስረዳል።

ስለዚህ፤ ስለ ሁለት ጥምቀት እየተናገርን ነው። በውሃ መጠመቅ፤ በውሃ ውስጥ ትጠልቃላችሁ፤ በውሃ ውስጥ ታልፋላችሁ ከዚያም ከውሃ ውስጥ ትወጣላችሁ። ነገር ግን በሁለቱም ጉዳይ ሙሉ ለሙሉ ትጠልቃላችሁ እንጂ በከፊል የሚደረግ አይደለም ወይም ጠብታ አይደለም፤ ነገር ግን ሙሉ ለሙሉ መጥለቅን የሚያሳይ ነው።

እንግዲህ የአራቱም ወንጌላት መግቢያ ላይ ኢየሱስ ክርስቶስ በመንፈስ ቅዱስ ያጠመቃል ብሎ ማስቀመጡ በጣም አስደሳች ነው። በጣም አነስተኛ የሆነ ትኩረት እንደተሰጠው አስባለሁ። ሁሉንም ምንባቦች ከእያንዳንዱ ወንጌላት ማንበብ እፈልጋለሁ። በማቴዎስ 3፤ 11 መጥምቁ ዮሐንስ እንዲህ ይላል፡

“እኔስ ለንስሐ በውኃ አጠምቃችኋለሁ፤ ጭማውን እሸክም ዘንድ የማይገባኝ ከእኔ በኋላ የሚመጣው ግን ከእኔ ይልቅ ይበረታል፤ እርሱ በመንፈስ ቅዱስ በእሳትም ያጠምቃችኋል፤ ”

እንግዲህ በማርቆስ 1፡ 8 መግቢያ ላይ መጥምቁ የሐንስ እንዲህ ይላል፡

“እኔ በውኃ አጠመቅኋችሁ እርሱ ግን በመንፈስ ቅዱስ ያጠምቃችኋል እያለ ይሰብክ ነበር።”

እንዲሁም በሉቃስ 3፡16 መጥምቁ የሐንስ እንዲህ ይላል፡

የሐንስ መልሱ፡- እኔስ በውኃ አጠምቃችኋለሁ፤ ነገር ግን የጫማውን ጠፍር መፍታት ከማይገባኝ ከእኔ የሚበረታ ይመጣል፤ እርሱ በመንፈስ ቅዱስና በእሳት ያጠምቃችኋል፤

በየሐንስ ወንጌል፤ምዕራፍ 1፡33 ደግሞ። ይህ ኢየሱስን ቀድሞ በመጣው መጥምቁ የሐንስ ይፋ የሆነ የኢየሱስ መግቢያ ክፍል ነው።

በእያንዳንዱ መግቢያዎች፤በእያንዳንዱ አራቱ ወንጌላት ውስጥ ኢየሱስ ህዝቡን በመንፈስ ቅዱስ እንደሚያጠምቅ በግልጽ

ተቀምጧል።ምዕራፍ 1፤ቁጥር 29 እንዲህ ይላል፡

በነገሡ የሐንስ ኢየሱስን ወደ እርሱ ሲመጣ አይቶ እንዲህ አለ፡- እነሆ የዓለምን ኃጢአት የሚያስወግድ የእግዚአብሔር በግ።

እንዲሁም ቁጥር 33 ይቀጥላል፡

እኔም አላውቀውም ነበር። ዳሩ ግን በውኃ አጠምቅ ዘንድ የላከኝ እርሱ፡- መንፈስ ሲወርድበትና ሲኖርበት የምታየው፤ በመንፈስ ቅዱስ የሚያጠምቅ እርሱ ነው አለኝ።

ስለዚህ የሐንስ በዚያ ሦስት ነገሮችን ይናገራል። ይህ የእግዚአብሔር በግ ነው፤ይህ የእግዚአብሔር ልጅ ነው፤እርሱ በመንፈስ ቅዱስ ያጠምቃችኋል። ሁላችንም በሚያስደንቅ ሁኔታ ኢየሱስ የእግዚአብሔር ልጅ ነው ከሚለው ዓረፍተ ነገር ጋር ተዋህደናል ዳሩ ግን የተቀመጠው በአንዱ ወንጌል ብቻ ነው፤በአንዳንድ አራቱም ወንጌላት ውስጥ ኢየሱስ በመንፈስ ቅዱስ እንደሚያጠምቅ በሚገባ ተብራርቶ ተቀምጧል። በሌላ አባባል፤ስለ እሱ ልናውቃቸው ከሚገቡ በጣም አስፈላጊ ነገሮች አንዱ ነው።እሱን እንደ አዳኝ እንዲሁም፤እንደ እግዚአብሔር በግ ማወቃችን አስደናቂ ነው።ነገር ግን ያ ፍጻሜ አይደለም። እንዲሁም እንደ ግለሰብ እና በግል ህይወታችን እንደ መንፈስ ቅዱስ አጥማቂ ኢድርገን ወደማወቅ መምጣት እጅግ በጣም አስፈላጊ ነው።

እንግዲህ የእሱ የምድር አገልግሎት በተፈጸመ ጊዜ፤ከትንኤው በኋላ፤በሐዋሪያት 1፡4-5 ኢየሱስ ይህንን የተስፋ ቃል ይደግመዋል።

ይህ የተስፋ ቃል በተደጋጋሚ በወንጌላት ውስጥ አንዴት እንደተጠቀሱ አጽንኦት ሰጥቶ ማብራራት ይከብዳል።

ሐዋ 1፡4-5 እንዲህ ይላል፡

ከእነርሱም ጋር አብሮ ሳለ ከኢየሩሳሌም እንዳይወጡ አዘዛቸው፤ ነገር ግን፡- ከእኔ የሰማችሁትን አብ የሰጠውን የተስፋ ቃል ጠብቁ፤ የሐንስ በውኃ አጥምቆ ነበርና፤ እናንተ ግን ከጥቂት ቀን በኋላ በመንፈስ ቅዱስ ትጠመቃላችሁ አለ።

ስለዚህ ኢየሱስ መጥምቁ የሐንስ እርሱ በመንፈስ ቅዱስ ያጠብቃችኋል ብሎ ያስተዋወቀውን የተስፋ ቃል ሲደግመው በጥንቃቄ ነበር።

እንግዲህ ሁሉም የመጽሐፍ ቅዱስ አስተማሪዎች ኢየሱስ የሰጠው የተስፋ ቃል በሐዋሪያት 2፡1-4 በጴንጤቆስጤ ቀን ላይ እንደተፈጸመ

ይስማማሉ። ስለዚህ መጽሐፍ ቅዱስ የሚናገረውን ላንብ እና እንደምታውን በግልጽ መመልከት እወዳለሁ። ሐዋ 2 ቁጥር 1

በዓለ ጎምሳ የተባለውም ቀን በደረሰ ጊዜ፤ ሁሉም በአንድ ልብ ሆነው አብረው ሳሉ፤

ድንገት እንደሚገኝባቸው ዓውሎ ነፋስ ከሰማይ ድምፅ መጣ፤ ተቀምጠው የነበሩበትንም ቤት ሁሉ ሞላው።

እንደ እሳትም የተከፋፈሉ ልሳኖች ታዩአቸው፤ በያንዳንዳቸውም ላይ ተቀመጡባቸው።
በሁሉም መንፈስ ቅዱስ ሞላባቸው፤ መንፈስም ይናገሩ ዘንድ እንደ ሰጣቸው በሌላ ልሳኖች ይናገሩ ጀመር።

ስለዚህ የዚያ ልምምድ ሦስት ተከታታይ የሆኑ ደረጃዎች አሉ። የመጀመሪያው ጥምቀት ነው። መንፈስ ቅዱስ ከላይ መጥቶ አጠመቃቸው።

የተቀመጡበትን ስፍራ ሁሉ ሞላው፤ ከላይ በሆነ መጠመቅ ተጠመቁ።

በሁለተኛ ደረጃ፤ እያንዳንዳቸው በመንፈስ ቅዱስ ተሞሉ። ያ የጋራ የሆነ ልምምድ አልነበረም፤ ነገር ግን እያንዳንዱ ሰው ግላዊ የሆነ መካፈል ያለበት ልምምድ ነበር።

በሦስተኛ ደረጃ፤ ሞልቶ የሚፈስ ሙላት ነበር፤ ባዶን የሚሞላ መለኮታዊ የሆነ ሙላት ነበር። ያ በማቴ 12:34 መስመር ላይ በተቀመጠው መርህ ነው፤ የመጨረሻው ቁጥር ከፍል እንዲህ ይላል። ኢየሱስ ይናገራል፤

“ . . . በልብ ሞልቶ ከተረፈው አፍ ይናገራልና። ”

በልብ ሞልቶ ከተረፈው አፍ ይናገራልና ብሎ የሚናገረውን እመለከታለሁ። በአዲስ ኪዳን በመንፈስ ቅዱስ ስለተሞሉ ሰዎች በርካታ የሆኑ ምንባቦች ይገኛሉ። እኔም እያንዳንዳቸውን ምንባብ ተመልክቻለሁ፤ በእያንዳንዱ ጉዳይ ቀጥሎ የሆነው ነገር ያ ሰው ምንም ይሁን ተናግሯል፤ ትንቢት እንዲሁም፤ በልሳን ተናግሯል። ይህ ዓለማዊ መርህ ነው። በልብ ሞልቶ ከተረፈው አፍ ይናገራልና። ልብ ሞልቶ በሚፈስበት ጊዜ፤ በአንደበት በኩል በንግግር ይገለጣል። በጴጌው ቆስጤ ቀን የሆነው ያ ነው። እነርሱ በተሞሉ ጊዜ፤ ሁሉም በተሰጣቸው መጠን በሌሎች ሰዎች ቋንቋዎች መናገር ጀመሩ፤ ወይም መንፈስ ቅዱስ በሰጣቸው መጠን ይናገሩ ነበር። ይህንን መረዳት በጣም አስፈላጊ ነው ምክንያቱም እግዚአብሔር እና ሰው በአንድነት ሊተባበሩበት የሚገባ ጉዳይ ነውና። እግዚአብሔር በሞላቸው ጊዜ እነርሱ ደግሞ መናገር ጀመሩ። የሚናገረው መንፈስ ቅዱስ አይደለም፤ ዳሩ ግን ይናገሩ የነበሩት እነርሱ ነበሩ፤ መንፈስ ቅዱስ የሰጣቸው ቋንቋውን ነው።

እኔ በርካቶችን አግኝቻለው—እንግዲህ ለበርካታ አመታት የእኔ የኋላ ታሪክ—“ወንድም ፕሪንስ፤ እግዚአብሔር ሁሉን እንዲያደርግ እፈልጋለሁ” የሚሉ ሰዎች በሞሉበት የጴጌው ቆስጤ እንቅስቃሴ ውስጥ ነበር። በአንድ ወቅት “ለሃያ አምስት አመታት ጠብቄአለሁ” ያለኝን ሰው አገኝኜ ነበር፤ በመቀጠልም “እግዚአብሔር ሁሉን እንዲያደርግ እጠብቃለሁ” አለኝ፤ እኔም “ቀሪህን ህይወትህን ሁሉ ትጠብቃለህ፤ ምክንያቱም መጽሐፍ ቅዱሳዊ አይደለምና።” አልኩት፤ እግዚአብሔር የራሱን ድርሻ ይሰራል፤ እናንተ ደግሞ የራሳችሁን ድርሻ መወጣት አለባችሁ። እግዚአብሔር ቋንቋ ይሰጣችኋል፤ እናንተ ደግሞ ትናገራላችሁ። ነገር ግን እግዚአብሔር ቋንቋን አይናገርላችሁም፤ ሁሉም መንፈስ ቅዱስ ይናገሩ ዘንድ አንደሰጣው ይናገሩ ነበር ይላልና።

እውነት የሆነውን ልንገራችሁ፤ እነርሱ በጴጌው ቆስጤ ቀን መንፈስ ቅዱስ እስኪመጣ ድረስ ጠበቁ። ይሁን እንጂ ከዚያ በኋላ ሰዎች መንፈስ ቅዱስን ይጠብቁ ነበር ብሎ የተመዘገበ ምንም ምንባብ የለም። እሱ አንድ ጊዜ ተሰጥቷቸዋል፤ ከዚያም በሚጸልዩ ጊዜ እና ሁኔታዎችን ሲያሟሉ ወዲያውኑ መንፈስ ቅዱስን ይቀበሉ ነበር።

ዛሬ ምሽት በዚህ ያላችሁ እያንዳንዳችሁ ሁኔታዎችን ካሟላችሁ እንደተጠማችሁ ልነግራችሁ እወዳለሁ፤ ወደዚያ በኋላ እመለሳለሁ፤ ዛሬ ምሽት በመንፈስ ቅዱስ መሞላት ትችላላችሁ። ወደዚያ በኋላ እንመለሳለን።

አሁን ሐዋርያው ጳውሎስ ይህንን ለተናገረበት መንገድ ትንሽ መናገር እፈልጋለሁ። በ2ኛ ቆሮ 1:22 እንዲህ ይላል፤ ደህና ቁጥር 21 ደግሞ ጨምረን እናነባለን፤

በክርስቶስም ከእናንተ ጋር የሚያጸናንና የቀባን እግዚአብሔር ነው፤
ደግሞም ያተመን የመንፈሱንም መያዣ በልባችን የሰጠን እርሱ ነው።

ስለዚህ ጳውሎስ ሁለት ነገሮችን ይናገራል። መንፈስ ቅዱስ እውነት እንዲሁም መያዣ ነው። ኤፌ. 1:14 ተመሳሳይ ቋንቋን ይናገራል።
ኤፌ. 1:14 ይናገራል፤ ቁጥር 13፡

እናንተም ደግሞ የእውነትን ቃል፣ ይኸውም የመዳናችሁን ወንጌል፣ ሰምታችሁ ደግሞም በክርስቶስ አምናችሁ፤ በተሰፋው መንፈስ በመንፈስ ቅዱስ ታተማችሁ፤

እርሱም የርስታችን መያዣ ነው፤ ለእግዚአብሔር ያለውን ሁሉ እስኪዋጅ ድረስ፤ ይህም ለክብሩ ምስጋና ይሆናል።

በህዳጉ ላይ ለዋስትና “ቀብድ” ነው ይላል።

ስለዚህ፤ መንፈስ ቅዱስ፤ ጥምቀቱ የሚታይ ነው፤ የሚሰማ ነው፤ ዝም ብሎ በውስጥ ብቻ የሚሆን ነገር አይደለም፤ በሌሎች ሊታይ የማይችል አይደለም፤ ሊታይ እና ሊሰማ የሚችል ነው። ጳውሎስ ሁለት ነገሮች እንደሆኑ ይናገራል። ማህተም እና ቀብድ እንደሆኑ ያስረዳል።

በመጀመሪያ ደረጃ፤ ማህተም ነው። እናንተ የኢየሱስ ናችሁ፤ ነገር ግን ይህ በህዝብ ፊት እናንተ የክርስቶስ እንደ ሆናችሁ ተለይቷል።
እሱ በህዝብ ፊት በእናንተ ላይ ማህተሙን አድርጓል።

ከእናንተ ዘንድ በሞቀ ሰም የተጣበቀ ማህተም ያለበትን የፖስታ መልዕክት የላክንባቸውን ቀናት ማስታወስ የሚችል ሰው እንዳለ አላውቅም። እነዚያን ቀናት ማስታወስ ትችላላችሁን? ከዚያም በላይ ላይ ቴምብር ማኖር አለባችሁ። መንፈስ ቅዱስ በትክክል እንደዚያ ነው። ይህ ማህተም ነው፤ የሞቀ ሰም ነው። እንግዲህ ኢየሱስ በላይ ላይ ቴምብር አኑርበታል፤ ያም እናንተን የሚለያችሁ ነው። የፖስታ መልዕክት ልዩ በሆነ መንገድ እንደሚያዝ ታውቃላችሁ። በጣም በጥንቃቄ ከትትል የሚደረግበት ነው። በመንፈስ ቅዱስ በተጠመቃችሁ ጊዜ እናንተ የተለያችሁ መልዕክት ናችሁ፤ እናም ከሰማይ ፖስታ ቤት ልዩ የሆነ ትኩረት አግኝታችኋል።

አሁን ሁለተኛው ቃል ቀብድ ወይም ተቀማጭ ነው። እንግዲህ ይህ—እኔ በቋንቋዎች በጣም ደስተኛ እሆን ዘንድ ሆነ፤ ይህ በጣም እደስት ይሆን ዘንድ ሆነ። ቃሉ በዕብራይስጥ አርቦን ይባላል። በአረብኛ ደግሞ አርቦን (በድምጽ አጠቃቀም የሚለይ ነው)። በስዋሊ ቋንቋ ደግሞ አራቦኒ ነው (በድምጽ አጠቃቀም የሚለይ ነው)። በሌላ አባል፤ ተመሳሳይ ቃል ጎን ለጎን የሚሄድ ነው። እኔ ከዓመታት በፊት ከመጀመሪያ ባለቤቴ ጋር በኢየሩሳሌም ሳለሁ አረብኛ እናገር ነበር፤ በ1947 እ.ኤ.አ የነበረውን ትዕይንት ሁልጊዜ አስታውሳለሁ፤ ወደ አዲሱ ቤታችን የተዘዋወርንበት ጊዜ ነበር፤ እንግዲህ ለመጋረጃዎቹ እቃዎችን መግዛት አስፈልጎን ነበር። ስለዚህ ወደ አሮጌው ከተማ አመራን፤ እናም የመጋረጃ እቃዎችን የሚሸጥ አንድ ሰው አገኘን፤ የምንፈልገውን ተመለከትን፤ እነዚህ አሀዞች ትክክል አይደሉም፤ ለእናንተ አሳብ ለመስጠት ያህል ነው። ሃያ ያርድ እና ዋጋ አስፈላጊን፤ እንበልና ለአንድ ያርድ አምስት ዶላር አስፈለገን። ጠቅላላው ዋጋ አንድ መቶ ዶላር ይሆናል። ለሰውዬውም እንዲህ አልነው “አሁን ስማ፤ አኛ ሁሉንም ገንዘብ አሁን አልያዝንም፤ ነገር ግን አንድ አምስተኛ የሚሆነውን ሃያ ዶላር እንደ ቀብድ እንሰጥሃለን” እሱ ያንን በአረብኛ ምን ብሎ እንደጠራው ታውቃላችሁን? አረቦን ነው። እኛም “ቀብዱን በምንሰጥህ ጊዜ ሁለት ነገሮችን ማስታወስ አለብህ አልነው። ይህ እቃ የእኛ ነው፤ ለእኛ መለየት አለብህ፤ ለማንም ልትሸጠው አትችልም ምክንያቱም የእኛ ነውና። ሁለተኛ፤ ቀብዳችን የቀረንንን ገንዘብ ይዘን እንደምንመጣ እና እቃውን እንደምንወስድ የሚያሳይ ዋስትና ነው።

ያ ነው በመንፈስ ቅዱስ መጠመቅ ማለት። ኢየሱስ በእናንተ ላይ ቀብድን አኑሯል እንዲሁም ለራሱ ለይቷችኋል። ስለዚህ ለሌላ ለማንኛውም ደንበኛ የምትጡ አይደላችሁም።

ሁለተኛ ቀብዱ የእርሱ ዋስትና ነው፤ “እኔ” ልወስዳችሁ እመጣለሁ። እኔ ተመልሼ በምመጣ ጊዜ የምመጣው ከተቀረው ክፍያ ጋር ስለሆነ እናንተ ለዘላለም የእኔ ትሆናላችሁ። ይህ ስለ መንፈስ ቅዱስ ጥምቀት ብሩህ እና ገልጽ የሆነ ስዕል ነው።

አሁን ማህተም ምንድን ነው? ይህ ጥያቄ ሰዎችን የሚያከራክር ነው። እኔ እስከማውቀው ድረስ መናገር አልፈጋለሁ፤ አዲስ ኪዳን አንድን ማህተም ይጠቁማል፤ ያም መንፈስ ቅዱስ ትናገሩ ዘንድ እንደሰጣችሁ መጠን በልሳኖች መናገር ነው። እኔ አንድ የማውቀው ነገር አለ፤ ምናልባት አንዳንዶቻችሁም ታውቁ ይሆናል፤ ሰዎች በሌላ ስህተት ውስጥ በሚኖሩበት ጀማይካ ውስጥ በራስታፋሪያን ዘንድ በልሳኖች የመናገር እንቅስቃሴ እንዳለ አውቃለሁ። ይህ አንዳንድ ሰዎችን ያስፈራ ይሆናል፤ “ትክክለኛውን ነገር እንዳገኝ እንዴት አውቃለሁ?” ይላሉ። ደህና፤ የእግዚአብሔር ልጆች ከሆናችሁ፤ እባካችሁ ያንን አስተውሉ፤ እንግዲህ የሰማይ አባታችሁ ዳቦ እንዲሰጣችሁ ከጠየቃችሁ፤ እባብን አይሰጣችሁም፤ ብሎ ኢየሱስ ይናገራል። አይደል? በሌላ አባባል፤ ትክክለኛውን ነገር ከጠየቃችሁ ትክክለኛውን ነገር እንደምታገኙ የተጻፈ ዋስትና ከእግዚአብሔር ዘንድ አላችሁ። መፍራት አይኖርባችሁም። እንግዲህ የእግዚአብሔር ልጆች ካልሆናችሁ ያ የተስፋ ቃል በእናንተ ላይ ይሰራም ማለት ነው። የእግዚአብሔር ልጆች መሆን አለባችሁ። የሰማይ አባታችሁን መንፈስ ቅዱስን ከጠየቃችሁ ይሰጣችኋል ብሎ ኢየሱስ ተናግሯል። ስለዚህ ማህተሙ የሚታይ ነገር ነው፤ ሊሰማ የሚችል ነገር ነው፤ በህዝብ ዘንድ ይፋ የሚሆን ነው። ማህተሙ ሚስጥር ሊሆን አይችልም፤ አለበለዚያ ዓላማውን አላሳካም ማለት ነው። በሐዋርያት ስራ 2 ውስጥ ማህተሙ ተገልጧል፤ መንፈስ ቅዱስ ይናገሩ ዘንድ እንደሰጣቸው ሁሉም በሌሎች ቋንቋዎች መናገር ጀመሩ ይላልና።

ስለዚያ አራት ነገሮችን መናገር አልፈጋለሁ። በመጀመሪያ ሐዋርያት በራሳቸው ልምምድ የተቀበሉት ማህተም ነው። ኢየሱስ የአብን የተስፋ ቃል እስከትቀበሉ ድረስ በኢየሩሳሌም ቆዩ አላቸው። ስለዚህ ለአስር ቀናት ጠበቁ። መንፈስ ቅዱስ በመጣ ጊዜ ጠብቀው በማያውቁት ልሳኖች ይናገሩ ነበር። ያ በራሳቸው ልምምድ የተቀበሉት ማህተም ነበር።

በሁለተኛ ደረጃ፤ ለሌሎች የተቀበሉት ማህተም ነበር። እናም በትንሽ ደቂቃ ውስጥ አንድ ተጠቃሽ የሆነ ነገር እንመለከታለን።

በሶስተኛ ደረጃ፤ እነርሱ ሌላ ማህተም አልጠየቁም። ያንን ልድገመው ምክንያቱም በጣም አስፈላጊ ነውና። ተመልከቱ፤ እኔ “ወንድም ፕሪንስ፤ መንፈስ ቅዱስ እንደተቀበልኩ እንዴት አውቃለሁ? ይህ ወይም ያ ልምምድ ነበረኝ፤ ስጸልይ እና እግዚአብሔርን ስፈልግ ቆይቻለሁ፤ ነገር ግን እንዴት ላውቅ እችላለሁ?” የሚሉ በርካታ ሰዎችን አግኝቻለሁ። የእኔ መልስ ማህተሙን በምትቀበሉ ጊዜ ታውቃላችሁ የሚል ነው። በመጀመሪያ መንፈስ ቅዱስ ትናገሩ ዘንድ እንደሰጣችሁ በልሳኖች ስትናገሩ አግኝታችኋል ማለት ነው። የመንፈስ ቅዱስን ጥምቀት እንደተቀበላችሁ ተጨማሪ እሄዳለሁ ምክንያቱም መንፈስ ቅዱስ ነገር ሳይሆን፤ የተቀበላችሁት ስዕብናን ነው።

ስለዚህ፤ እንደገና ሦስት ነገሮችን ልናገር። ሐዋርያት

የተቀበሉት ማህተም ነው።

በሌሎች ዘንድ የተቀበሉትም ማህተም ነው። እነርሱ ሌሎች

ማህተሞችን አልጠየቁም።

በተጨማሪም፤ አዲስ ኪዳንም ሌላ አይነት ማህተም አያቀርብልንም። በአዲስ ኪዳን ሌላ አማራጭ የሆነ ማህተም አልቀረበም።

ኢየሱስ በሉቃስ 24:52-53 የተናገረውን እንመልከት፤ ከትንሳኤው በኋላ ለደቀመዛሙርቱ ስንብት እያደረገላቸው ሳለ፤ እንዲህ አለ (ሉቃስ 24:52-53) ። ይህ ላመጣው የምፈልገው ሌላ ሃሳብ ነው። በርካታ ሰዎች “ደህና፤ ደስተኛ ሆኗለሁ፤ በደስታ ተሞልቻለሁ፤ ጌታን ሁልጊዜ እያመሰገንኩ ቆይቻለሁ፤ ያ ማህተሙ አይደለም?” ይላሉ። ነገር ግን እንደ አዲስ ኪዳን ያ ማህተም አይደለም። በደስታ መሞላት በጣም ድንቅ ነው፤ እግዚአብሔርን ማመስገን በጣም ድንቅ ነው፤ ነገር ግን የአዲስ ኪዳን ማህተም አይደለም። እንዴት እንዳወቅሁ እነግራችኋለሁ፤ ምክንያቱም ከኢየሱስ ትንሳኤ በኋላ በሉቃስ ግርጌ ላይ ይናገራል፡

*እነርሱም፤ ሰጉዳላትና በብዙ ደስታ ወደ ኢየሩሳሌም ተመለሱ፤
ዘወትርም እግዚአብሔርን እያመሰገኑና እየባረኩ በመቅደስ ኖሩ።*

ስለዚህ እነርሱ ታላቅ የሆነ ደስታ ነበራቸው፤ እነርሱ ያለማቋረጥ እግዚአብሔርን ያመሰግኑ እና ያመልኩ ነበር፤ ነገር ግን ማህተሙን አልተቀበሉም ነበር። እስከ ጴጥሎስ ቆስጦ ቀን ማህተሙን አልተቀበሉም ነበር። ኢየሱስ እስከዚያ ቀን ድረስ ጠብቄ አላቸው። ከዚያም በኋላ መጠበቅ አላስፈለጋቸውም። መንፈስ ቅዱስ ከመጣ በኋላ በልሳኖች መናገር ጀመሩ፤ ያ የመጠበቅ መጨረሻው ነበር።

አሁን ይህን በሚገባ ግልጽ የሚያደርግ አንድ ወሳኝ የሆነ ጉዳይ በሐዋርያት ስራ ውስጥ እንዳለ አስባለሁ፤ ወደዚያ ልመለስ እወዳለሁ። በሐዋርያት ስራ 10 ውስጥ ይገኛል፤ በምዕራፉ ግርጌ ላይ፤ ታሪኩን ታውቁታላችሁ፤ ጴጥሮስ በመንፈስ ቅዱስ ተመርቶ ወደ ቆርኖሊዮስ ቤት ሄደ ነበር። እሱ በእውነቱ ወደዚያ መሄድ አልፈለገም ነበር ምክንያቱም እንደ አይሁድ ህግ ወደ አህዛብ ቤት መግባት እና ከእነሱ ጋር ማዕድ መቅረብ ለእሱ ትክክል አልነበረም ነበር። ነገር ግን በእግዚአብሔር ግፊት ሄደ እንዲሁም ሌሎች ስድስት የአይሁድ አማኞችን ከእርሱ ጋር ወሰደ ምክንያቱም ምስክር እንዲኖረው ፈልጎ ነበር። ጴጥሮስ ለእነርሱ እየተነጋረ ሳለ፤ ስለ ኢየሱስ ይነግራቸው ነበር፤ ሐዋ 10:44 ፤ እንዲህ ይላል፡

ጴጥሮስ ይህን ነገር ገና ሲናገር ቃሉን በሰሙት ሁሉ ላይ መንፈስ ቅዱስ ወረደ።

በስብከቱ ምን ያህል ርቀት እንደመጣ በጣም አስደናቂ ነው። አስቀድሞ በነበረው ቁጥር ላይ እንዲህ ይላል፤

በእርሱ የሚያምን ሁሉ በሰሙ የኃጢአቱን ስርዮት እንዲቀበል ነገሶት ሁሉ ይመሰክሩታል።

እነዚያ ምስኪን በቆርኖሊዮስ ቤት የነበሩ ሰዎች አምነው የሐጢአትን ይቅርታ ተቀበሉ። አንድ ጊዜ የሐጢአትን ይቅርታ ከተቀበሉ መንፈስ ቅዱስ በእነርሱ ላይ ሊመጣ ተዘጋጅቶ ነበር። አያችሁ? እንደዚህ ይላል፤

ጴጥሮስ ይህን ነገር ገና ሲናገር ቃሉን በሰሙት ሁሉ ላይ መንፈስ ቅዱስ ወረደ።

ከጴጥሮስም ጋር የመጡት ሁሉ ከተገረዙት ወገን የሆኑ ምዕመናን በአሕዛብ ላይ ደግሞ የመንፈስ ቅዱስ ስጦታ ስለ ፈሰሰ ተገረሙ፤

አስታውሱ፤ እነርሱ ወደዚያ የመጡት ወንጌል ለአይሁድ እንጂ ለሌላው እንደሚሆን ባለማመን ነበር። እነርሱ አህዛብ ክርስቲያን ሊሆን እንደሚችል አያምኑም ነበር። ነገር ግን በልሳኖች ሲናነገሩ ሲሰማቸው “እንግዲህ እንዲህ ሆኑ። ልንከራከር አንችልም።” አሉ። ለምን አመኑ? እንዲህ ይላል፤

በልሳኖች ሲናገሩ እግዚአብሔርንም ሲያከብሩ ሰምተዋቸዋልና።

እነርሱ ሌላ ምንም ማስረጃ አልነበራቸውም፤ እናም ሌላ ማስረጃ አልጠየቁም።

አንግዲህ ዛሬም አንዳንድ ሰዎች “ደህና፤በዚህ መቆየት እና ፍሬ ያፈሩ እንደሆነ ለማየት ስድስት ሳምንታትን መጠበቅ አለብን።” ይሉ ይሆናል። ነገር ግን እነርሱ እንደዚያ አላሉም። አያችሁ፤ስለ ፍሬ እያወራን አይደለም፤እያወራን ያለነው ስለ ስጦታ ነው።ሁለት የተለያዩ ነገሮች ናቸው፤ሁለቱም በጣም አስፈላጊ ነገሮች ናቸው። ስጦታ የተቀበለንው በአንድ ነጠላ ልውውጥ ነው። ፍሬ የሚመጣው በዝግተኛ የእድገት ሂደት ነው።

አንዳንዶቻችሁ የገናን በዓል አክብራችኋል እንዲሁም አንዳንዶቻችሁ የገናን ዛፍ እንዳዘጋጃችሁ አልጠራጠርም።ልክ አይደለም? በገና ዛፉ ላይ ወይም ከገና ዛፉ ስር ስጦታዎቻችሁን ታኖራላችሁ።እንግዲህ ስጦታዎቹ የተዘጋጀላቸው መጥተው ስጦታውን አንስተው ይቀበላሉ። ያ ነው። ስጦታ የተቀበልነው በአንድ ነጠላ በሆነ ልውውጥ ነው።

በሌላ መንገድ ደግሞ፤ፍሬ በፖም ዛፎች ላይ ይበቅላል እንጂ በገና ዛፍ ላይ አይበቅልም። ያ ጊዜ የሚወስድ ሂደት ነው።

አሁን እባካችሁ ተረዱ፤ፍሬ በጣም አስፈላጊ ነው፤ነገር ግን ፍሬን ከስጦታ ጋር አታምታቱት። እያወራን ያለነው በአንድ ነጠላ በሆነ ልውውጥ ስለተቀበልነው የመንፈስ ቅዱስ ስጦታ ነው።

በዚያን ጊዜ ጴጥሮስ መልሶ፡- እነዚህ እንደ እኛ ደግሞ መንፈስ ቅዱስን የተቀበሉ እንዳይጠመቁ ውኃን ይከለክላቸው ዘንድ የሚችል ማን ነው? አለ።

በሌላ አባባል፤በእነዚህ ሰዎች እና በጴንጤ ቆስጤ ቀን በሆነው መካከል ምንም ልዩነት አላደረገም።

በኋላም፤ወደ አህዛብ ሄዶ ሊያናግራቸው አይገባም ነበር ብለው ለሚተቹት እና ቅሬታ ለሚያነሱት አብረውት ላሉ የአይሁድ ሰዎች ይነግራቸዋል፤ጴጥሮስ በሐዋርያት 11:15 ይናገራል

ለመናገርም በጀመርሁ ጊዜ መንፈስ ቅዱስ ለእኛ ደግሞ በመጀመሪያ እንደ ወረደ ለእነርሱ ወረደላቸው።

በቆርኔሌዎስ ቤት ንፋስ ወይም የእሳት ልሳኖች እንደነበሩ የተጠቀሰ ነገር የለም፤ይሁን እንጂ አንድ ተገልጦ የነበረው ልምምድ ሁሉም በሌሎች ቋንቋዎች መናገር እንደ ጀመሩ ነው። ስለዚህ እንዲህ እላለሁ፤ይህ ጥያቄ የሚያስነሳ ሊሆን እንደማይችል አምናለሁ፤ይህ ሐዋርያት የተቀበሉት ማህተም ነበር፤ይህ እነርሱ በሌሎች የተቀበሉት ማህተም ነበር፤እነርሱ ሌላ ማህተም አልጠየቁም፤እኔም በአዲስ ኪዳን የቀረበ ሌላ ማህተም ላገኝ አልችልም።

እኔ አንድ ነገር አውቃለሁ—በልሳን መናገር አንዳንድ ጊዜ እንደ እንግዳ እና ያልተለመደ ነገር ሆኖ እንደሚታይ ምናልባት ከአብዛኞቻችሁ በተሻለ አውቅ ይሆናል—እንደውም አንዳንድ ሰዎች ሰይጣናዊ ብለው ይጠሩታል። አንድ የወንጌላውያን አገልጋይ እኔ በምሄድበት ተመሳሳይ መንገድ ላይ የማይሄድበትን ጊዜ አስታውሳለሁ ምክንያቱም ልሳን እንደምናገር ያውቅ ስለነበር ነው።

አያችሁ? ይቅር ብዬዋለሁ ነገር ግን ሃሳቡን አልደግፈውም።

አያችሁ፤እግዚአብሔር አንዳንድ ጊዜ በልምምድ መጀመሪያ ላይ ሊያሰናክል የሚችል አይነት ነገርን ያኖራል። በእውነቱ ቅን ካልሆናችሁ ታስወግዱታላችሁ። ሰዎች ያልተማሩትን ቋንቋዎች ይናገራሉ፤ምናልባት በጣም ስሜታዊ ሊሆኑ ይችላሉ፤አንዳንድ ሰዎች ደግሞ ይሰናከላሉ።ሃሳብ ልሰጣችሁ እፈልጋለሁ፤በመሰረቱ እኛ የእንግሎ-ሳክሶን-ዩሮፕ-አሜሪካን የኋላ ታሪክ ያለን ሰዎች ክርስትና ምን እንደሚመስል የተሳሳተ ስዕል ያለን። በመጀመሪያ ደረጃ ክብርን ስለመጠበቅ እናስባለን። ወደ ቤተክርስቲያን ስትገቡ ድምጻችሁን ከፍ አድርጋችሁ አትናገሩም፤ቆማችሁ ወይም ተቀምጣችሁ ትዘምራላችሁ፤ሆኖም ለማንኛውም ነገር በእውነቱ ስሜታችሁን አትገልጡም።

ያ እኔ ያደኩበት የክርስትና ስዕል ነው። እኔ ለአስር ዓመታት በሳምንት ስምንት ጊዜ ቤተክርስቲያን እሄድ ነበር፤ ነገር ግን ምንም አይነት ልምምድ አልነበረኝም ነበር። ነገር ግን ያ መጽሐፍ ቅዱሳዊ ስዕል አይደለም። አያችሁ፤ ብዙ ተሰቃይተናል፤ ምክንያቱም አብዛኞቻችን እግዚአብሔር ያደረገልንን ለመግለጽ ነጻ አይደለንምና። በመጽሐፍ ቅዱስ ውስጥ ስለሚገኙ ሰዎች በምታነቡ ጊዜ፤ እነርሱ ያለቅሱ ነበር፤ ይጮሁም ነበር፤ እጃቸውን ያጨበጩበት ነበር እንዲሁም ይዘምሩ እና ይደሰቱም ነበር። ምክንያቱም በጣም ከፍተኛ የሆነ የጋለ ፍላጎት ስላላቸው ነው።

እኔ ለትንሽ ጊዜ በምስራቅ አፍሪካ የስልጠና ኮሌጅ ውስጥ ዋና አስተዳደር ነበርኩ፤ እናም አስተማሪዎችን መቅጠር ነበረብኝ። አስተማሪዎች ሁሉም ዓይነት የአካዳሚ መስፈርቶችን ማሟላት እንዳለባቸው አውቅ ነበር፤ ነገር ግን ያ እንደ አስተማሪ ጥሩ አይደለም። ሌላኛው አስተማሪ ደግሞ በጣም አነስተኛ የሆነ የአካዳሚክ መስፈርቶችን አሟልቶ በአንድ ነገር በጣም ስኬታማ አስተማሪ ሊሆን ይችላል፤ የሆነው እርሱ በጣም ፍላጎት ስላለው ነው። ተመልከቱ፤ ለጋለ ፍላጎት ምንም መተኪያ እንደሌለው ድምዳሜ ላይ ደርሻለሁ።

ከአንድ ዓመት በፊት ወይም ከዚያ ሊበልጥ በሚችል ዓመት እኔና ሩት በሞስኮ ሳለን ከ1000 ከሚጠጋ አዲስ አማኞች ጋር ነበርን፤ እነርሱ ባላቸው የጋለ ፍላጎት እጅግ ተደንቀን ነበር። ለራሴ አሰብኩ፤ እግዚአብሔር ሆይ ይህን ሌሎች ሰፍራዎች ላይ እንዳገኝ አመኛለሁ። መዝሙር መዝሙር በሚጀምሩ ጊዜ “ኢየሱስ ክርስቶስ የሁሉም ጌታ ነው” ብለው ይዘምራሉ፤ ለአስር ደቂቃም ይቀጥላሉ። እነርሱን ማንም ሊያሳድጋቸው ወይም ሊመራቸው አልተገባም ነበር፤ ነገር ግን መዝሙራቸውን ሊያቆሙ አይችሉም። ሩት እና እኔ የሙዚቃው ቅጂ አለን፤ በመንፈስ መውጣት በሚያስፈልገን ጊዜ መዝሙሩን እንከፍተዋለን። በሚገባ በባለሙያ የተዘጋጀ መዝሙር ባይሆንም ነገር ግን በውስጡ የያዘው መልዕክት ምንድን ነው? ደስታ፤ እና የጋለ ፍላጎት ነው።

ታውቃላችሁ፤ እናንተ ያመናችሁትን ሌሎች እንዲያምኑ ከፈለጋችሁ፤ ካሉት መንገዶች ቀላሉ የሆነው እነርሱን በጣም በጋለ ፍላጎት ማሳመን ነው። በቆዳ ድርቀት ከታመማችሁ፤ ለዚያ ህመም የሚሆን መድሐኒት እንዳለህ ታውቁ ይሆናል። ህክምናው እንደሚገኝ አምናለሁ—እኔ በቆዳ ድርቀት ታምሜ አላውቅም። እንግዲህ መድሃኒቱ እንዳለ ካወቃችሁ ለሁሉም ሰው ለመንገር ትጓዳላችሁ።

ደህና፤ ከዚያ በላይ በጣም ውድ የሆነ መድሃኒት አግኝታችኋል፤ ለሐጢያት መድሃኒት አላችሁ። ደስተኛ ካልሆናችሁ እና ለሰዎች የማትናገሩ ከሆነ ያ ተፈጥሯዊ አይደለም። ነገር ግን ደስታን የሚሰጠው መንፈስ ቅዱስ ነው። እኔ እና ሩት በመጀመሪያ የጠቀስነውን የመጽሐፍ ቅዱስ ክፍል ታስታውሳላችሁን?

የተስፋ አምላክም በመንፈስ ቅዱስ ኃይል በተስፋ እንድትበዙ በማመናችሁ ደስታንና ሰላምን ሁሉ ይመላባችሁ።

በተስፋ የሚያበዛን ምንድን ነው? የመንፈስ ቅዱስ ሃይል ነው። ዛሬ ስንቶቻችሁ ናችሁ—መመለስ አይጠበቅባችሁም—ስንቶቻችሁ ናችሁ። በተስፋ የበዛችሁት? ስለ ኢየሱስ ስንቶቻችሁ ደስተኞች ናችሁ? ስንቶቻችሁ ሐሴት ታደርጋላችሁ፤ ዝም ልትሉ አትችሉምን? መሆን የሚገባን እንደዚያ ነው። ይህ ሁሉ ኩራት፤ ክብር በአዲስ ኪዳን የሚሰራ አይደለም። በጥቂት ደቂቃ ውስጥ ጥቂት ምሳሌዎችን እስጣችኋለሁ።

እንቀጥል። አሁን፤ የመንፈስ ቅዱስ ጥምቀት በአዲስ ኪዳን የሚገለጠው በሁለት መንገድ ነው። አንዱ ከሰማይ በቀጥታ ሰዎች ላይ ሲወርድ ነው። ያ የሆነውም በጴጥሎስ ቆስጤ ቀን ነው፤ ያ የሆነው በቆርኔሌዎስ ቤት ነው። ሌላው የሚሆነው እጆችን በመጫን ነው። ያ በሦስት ስፍራዎች ላይ ተብራርቶ ተቀምጧል። ሐዋ 8:14-19፤ ሐዋ 8:14-19፤ ይህ የሆነው በሰማሪያ ነው።

በኢየሩሳሌምም የነበሩት ሐዋርያት የሰማሪያ ሰዎች የእግዚአብሔርን ቃል እንደተቀበሉ ሰምተው ጴጥሮስንና ዮሐንስን

ሰደዱላቸው። እነርሱም በወረዳ ጊዜ መንፈስ ቅዱስን ይቀበሉ ዘንድ ጸለዩላቸው፤

እንግዲህ እነዚያ ሰዎች በፊሊጶስ ወንጌል ተሰብኮላቸው ነበር። አምነውም ተጠመቁ። ያ በዚህ ምዕራፍ መጀመሪያ ላይ በግልጽ ተቀምጧል። እነርሱ ድነዋል ዳሩ ግን መንፈስ ቅዱስን ገና አልተቀበሉም ነበር። ሐዋርያት አልረኩም ነበር፤ እነዚህ ሰዎች በአስደናቂ ሁኔታ በዳኑበት እውነታ ደስተኞች አልነበሩም፤ እነርሱ በጣም የበለጠ ይሆን ዘንድ ፈልገዋልና። ቁጥር 16፡

በጌታ በኢየሱስ ስም ብቻ ተጠምቀው ነበር እንጂ ከእነርሱ በአንዱ ላይ ስንኳ ገና አልወረደም ነበርና።

በእነርሱ ላይ ስለሚወርደው እንደሚናገር አስተውሉ።

... በጌታ በኢየሱስ ስም ብቻ ተጠምቀው ነበር እንጂ ከእነርሱ በአንዱ ላይ ስንኳ ገና አልወረደም ነበርና።

ስለዚህ በዚያ ምሳሌ መንፈስ ቅዱስ ይገለጻል የነበረው በሌሎች አማኞች ላይ እጆችን በመጫን ነበር።

እናም በሚቀጥለው ምዕራፍ ጳውሎስ የሆነው ሳኦል በደማስቆ ከተማ ውስጥ እንደነበር፤ ደቀመዛሙር ሃናኒያ ወደ እርሱ እንደተላከ ታነባላችሁ፤ እንዲፈወስ እና መንፈስ ቅዱስን እንዲቀበል እጆቹንም ጭኖ ጸለይለት። ስለዚህ ጳውሎስ በአናኒያ እጆችን በመጫን መንፈስ ቅዱስን ተቀበለ።

በሐዋርያት ሥራ 19፤ በሌላ ርዕስ የተመለከትነው ምንባብ፤ ጳውሎስ በኤፌሶን የተወሰኑ ደቀመዛሮችን አግኝቶ ነበር። ባመኑ ጊዜ መንፈስ ቅዱስን ተቀበለው እንደሆነ ጠይቃቸው፤ ስለ መንፈስ ቅዱስ ሰምተው እንኳን አያውቁም ነበር። ስለዚህ እነርሱ የኢየሱስ ደቀመዛሙርት እንዳልነበሩ አወቀ። የመጥምቁ ዮሐንስ ደቀመዛሙርት እንደነበሩ አወቀ። እንግዲህ ያ በዚያን ጊዜ ትክክል ነበር አሁን ግን በኢየሱስ እምነት መጠመቅ አለባቸው። ስለዚህ የውሃ ጥምቀት ወሰዱ፤ እንዲህ ይላል፤

... ጳውሎስም እጁን በጫነባቸው ጊዜ መንፈስ ቅዱስ ወረደባቸው በልሳኖችም ተናገሩ፤ ትንቢትም ተናገሩ።

በልሳኖች መናገርን እንዳታቆሙ እነግራችኋለሁ። ያ አስደናቂ ነው፤ ነገር ግን ለምን ትንቢት ወደ መናገር አትሄዱም? እግዚአብሔር አይቀናም፤ ያንን ትለማመዱ ዘንድ ይፈቅድላችኋል።

በመንፈስ ቅዱስ የመጠመቅ ዓላማው ምንድን ነው? ትክክለኛ የሆነው የመጀመሪያው ዓላማ መለኮታዊ የሆነ ሃይል ከእግዚአብሔር ዘንድ ለመቀበል ነው። ይህን ነው ኢየሱስ በሐዋርያት ሥራ 1፡ 8 ላይ የጠቀሰው፤ ኢየሱስ ትቷቸው ሊሄድ ነው፤ ይህ እሱ የተናገረው የመጨረሻው ነገር ነው። በእርግጥ የመጨረሻው ነው። እነዚህ ኢየሱስ በምድር በተመላለሰ ጊዜ የተመዘገበ የመጨረሻው ቃሉ ነው። እንዲህ ይላል፤

“ነገር ግን መንፈስ ቅዱስ በአንድነት ላይ በወረደ ጊዜ ኃይልን ትቀበላላችሁ። . . .”

በግሪክ ዱናሚስ የሚለው ቃል በኢንግሊዝኛው ዳናማይት ወይም ድማሚት ነው። ዳይናማይት ወይም ድማሚት ፍንዳታን የሚፈጥር ነገር ነው። መንፈስ ቅዱስ በሚወርድ ጊዜ ፍንዳታን ሲፈጥር ታስተውላላችሁ።

በርካታ ሰዎች ኢየሱስ ከሞት በተነሳበት እውነት እንደታጠቁ ይናገራሉ። ነገር ግን ያ ትክክል አይደለም፤ ምክንያቱም ኢየሱስ ከሞት የተነሳው ከሃምሳ ቀናት በፊት ነው፤ ይሁን እንጂ ማንም በኢየሩሳሌም የሚኖር ሰው አልሰማም ነበር። ዳሩ ግን መንፈስ ቅዱስ በመጣ ጊዜ በጥቂት ሰዓታት ውስጥ መላው ኢየሩሳሌም ሰማ። ድማሚት ነበር፤ እያችሁ? ያ ፍንዳታ ነበር። አንዳንድ ሰዎች ስለሚፈሩ ፍንዳታን

አይጋብዙም። ደህና፤እኔ መንፈስ ቅዱስ ከሆነ ያፈንዳው እላለሁ። እርሱ የፈለገውን ሁሉ ያድርግ። አንዳንድ ሰዎች አንደሚናገሩት፤እኔ ቤት ጣራ ላይ የሚሰቀሉ የተዋቡ መብራቶችን ሰቅዬ አላውቅም፤ነገር ግን እግዚአብሔርን ያንን እንዳድርግ የሚፈልግ ከሆነ ለማድረግ ደስተኛ ነኝ። እግዚአብሔር በዚያ አቅጣጫ እንዳልመራኝ አውቃለሁ!

እነርሱ የተቀበሉት ምንድን ነው? ምስክር ይሆኑ ዘንድ ኃይል ነው።

“በኢየሩሳሌምም በይሁዳምም ሁሉ በሰማርያም እስከ ምድር ዳርም ድረስ ምስክሮቼ ትሆናላችሁ አለ።”

አያችሁ፤የወንጌሉ መልዕክት መለኮታዊ ነው። የተፈጥሯዊ ክስተቶች መልዕክት አይደለም፤ፍጹም መለኮታዊ የሆነ ነገር ነው። ኢየሱስ ሞተ፤ተቀበረ እንዲሁም ከሞት ተነሳ ከዚያም ወደ ሰማይም አረገ። ያ መለኮታዊ ነው። ስለ መለኮታዊ ክስተት መመስከር ከፈለጋችሁ መለኮታዊ የሆነ ኃይል ያስፈልጋችኋል። አነስተኛ የሆነ የስነ መለኮት እውቀት ብቻ በቂ አይደለም። በመንፈስ ቅዱስ ኃይል መታጠቅ ይኖርባችኋል። ሰዎች የማወቅ ችሎታ አላቸው። አንዳንድ ጊዜ ሐጢአተኞች ከክርስቲያኖች ይልቅ ያውቃሉ፤ከእውነተኛ መለኮታዊ ኃይል በሚመጣ ጊዜ ያውቃሉ እንዲሁም ይሰማሉ። እኔ ይህንን ከበርካታ ባህሎች ውስጥ አግኝቻለሁ። ሐጢአተኞች የመለኮታዊ ኃይልን መገኘት ለይተው ያውቃሉ። አንድ ነገር ያደርግላቸዋል። አትኩሮታቸውን ያዘዋል፤ያም ኢየሱስ “ሐይልን ትቀበላላችሁ፤ከዚያም ምስክሮቼ ትሆናላችሁ።” ብሎ እንደተናገረው ነው፤

በሮሜ 15:18-19 ጳውሎስ ስለ አገልግሎቱ ይናገራል፤እንዲህም ይላል፤

አሕዛብ እንዲታዘዙ ክርስቶስ በቃልና በሥራ፥ በምልክትና በድንቅ ነገር ኃይል፥ በመንፈስ ቅዱስም ኃይል በእኔ አድርጎ ከሠራው በቀር ምንም ልናገር አልደፍርም፤ ስለዚህ ከኢየሩሳሌም ጀምሮ እስከ አልዋሪቆን ድረስ እየዞርሁ የክርስቶስን ወንጌል ፈጽሜ፤ ሰብኬአለሁ።

ስለዚህ፤ጳውሎስ በአገልግሎቴ ውስጥ ሊነገሩ የሚገባቸው ብቸኛ ነገሮች መንፈስ ቅዱስ የሰራቸው ናቸው ይላል። ሌላ ማንኛውንም ነገር አልጠቅስም። መንፈስ ቅዱስ በመለኮታዊ ኃይሉ፤በድንቅ እና ታዕምራት፤አህዛብን፤አይሁድ ያልሆኑ፤በወንጌል ያልተደረሱ ህዝቦችን የሚታዘዙ አድርጓቸዋል ይላል።

እኔ በበርካታ ሃገሮች ውስጥ ከሚገኙ አህዛብ ጋር ቆይታ አድርጌአለሁ። በምስራቅ አፍሪካ የነበረኝን ያለፉትን አምስት አመታት ሁልጊዜ አስባለሁ።አፍሪካውያን መምህራንን የሚያሰለጥን ኮሌጅ ርዕሰ መስተዳድር ነበርኩ። በዚያን ጊዜ የማንኛውም አፍሪካዊ ፍላጎት የነበረው ትምህርትን ማግኘት ብቻ ነበር። እንግዲህ በጣም ተፈላጊ የሆነውን ነገር እያቀረብኩ ነበር ማለት ነው። እነርሱ እንደ ተማሪዎች ወደ ትምህርት ቤት ይመጣሉ፤በጣም ተባባሪ እና ታዛዥ ነበሩ፤ምክንያቱም ትምህርታቸውን ይፈልጉት ነበርና። እኛ ሚሲዮናውያን ምንም ብንል እነርሱ በመሰረቱ ያደርጉት ነበር። በአንድ ወቅት አስታውሳለሁ አንድን ተማሪ ጠርቼ “አንድ ነገር ልነግራችሁ እፈልጋለሁ።ላመሰግናችሁም እፈልጋለሁ፤በጣም ታዛዥ ናችሁ፤በጣም ተባባሪ ናችሁ። ምንም ነገር ፈልገን ከነገርናችሁ፤አናንተ ደግሞ ታደርጉታላችሁ፤ምክንያቱም ትምህርታችን ትፈልጉታላችና።” ብዬ ነገርኩት። ነገር ግን እላችኋለሁ፤“ በአብዛኞቻችሁ አዕምሮ ውስጥ ያልተመለሰ ጥያቄ አለ።” ከዚያም የእነርሱን አትኩሮት አገኘሁ። እንዲህም አልኩ “የጥያቄውን መልስ ልነግራችሁ አልችልም።” እንደገና በእውነት አትኩሮታቸውን አገኘሁ። “ጥያቄው ይህ ነው፤በእውነቱ መጽሐፍ ቅዱስ ልናምነው የምንችለው ለአፍሪካውያን የሚሰራ መጽሐፍ ነው፤ወይስ ለአፍሪካውያን ሊሰራ የማይችል የነጮች ሐይማኖት ነው?” ብዬ ተናገርኩ። የእነርሱ ሽማግሌዎች በትክክል የሚነግሯቸው ያንን ነው። እናም እንዲህ አልኳቸው “እኛምጡ፤የእግዚአብሔርን መለኮታዊ ኃይል በህይወታችሁ እስክትለማመዱ ድረስ ለዚህ ጥያቄ መልስ አታገኙም።ስትለማመዱ፤ከአሜሪካ እንዳልመጣ ታውቃላችሁ፤ከብታኒያም እንዳልመጣ ታውቃላችሁ፤የመጣው

ከሰማይ ነው።” ትቼአቸው፤ በእነርሱ ፊት የእግዚአብሔርን ቃል መኖር ቀጠልኩ፤ ነገር ግን አብዛኛውን ጊዜ እጸልይ ነበር።

ከጥቂት ወራት በኋላ በነዚያ ተማሪዎች ላይ ሉአላዊና መለኮታዊ የሆነው መንፈስ ቅዱስ ፈሰሰ። በኮሌጅ ውስጥ የነበሩ ተማሪዎች ሁሉ በመንፈስ ቅዱስ ተጠመቁ። እስከዚያን ሰዓት ድረስ እንዲጸልዩ መቀስቀስ ነበረባቸው። እንግዲህ እነርሱን ከመጸለይ ማስቆም በጣም ከባድ ሆነ፤ በማደሪያ ክፍሎቻቸው የሌሊቱን ግማሽ በጸሎት ያሳልፉ ነበር፤ ምክንያቱም መለኮታዊ ማህተም፤ የመንፈስ ቅዱስን ሃይል ተቀብለዋልና። አብረውኝ ያሉ ነጭ ሚሲዮናውያን ይህ አመለካከት ነበራቸው—ይህን በማለቴ በጣም አዝናለሁ፤ ነገር ግን እውነት ነበር—”ወደ ከፍታ ልታወጣ የምትችለው አፍሪካውያንን ብቻ ነው። እነርሱ ወደማንኛውም ከፍታ አይወጡም።” ከእነርሱ ጋር አልከራከርም ነበር፤ ሆኖም ከአፍሪካውያን ጋር ይልበጥ ጊዜዬን አሳልፍ ነበር፤ ነገር ግን መንፈስ ቅዱስ በወረደ ጊዜ ምን እንደተፈጠረ ታውቃላችሁን?

ሚሲዮናውያኑ እየሆነ የነበረውን ለማየት ወረዱ። በድንገት አፍሪካውያን ወደላይ መውጣት ሲችሉ ተመለከቱ።

እንግዲህ ይህ ምሳሌ ነው። እነዚያ ወጣት ሰዎች፤ ወንዶች እና ሴቶች በራሳቸው መለኮታዊ ልምምድ አስፈልጓቸው ነበር። ከሌላ ዘር እና ባህል ከመጣ ሰው መልዕክት መቀበል በቂ አይደለም። ከዚያም በኋላ በጥቂት ወራት ውስጥ በነዚያ ተማሪዎች መካከል አብዛኛዎቹ ከሃያ አምስት ዓመት በታች ናቸው፤ ዘጠኙም የመንፈስ ቅዱስ ስጦታዎች መስራት ሲጀመሩ ተመለከትን። በእርግጥ፤ ሁለት ሰዎች ከሞት ሲነሱ ተመልክተናል! ሰዎች እንዲህ ይላሉ “ያንን አይተህ ታውቃለን?” መልሴ በእርግጠኝነት አይቻለሁ የሚል ነው። ወደዚያ በዝርዝር መግባት አልፈልግም፤ ምክንያቱም ጊዜ የለንም። ነገር ግን እመኑኝ፤ ሰዎች ከሞት ሲነሱ ሰዎች ቁጭ ብለው ይሰማሉ! ኢየሱስ ለደቀመዛሙርቱ እንዲህ አላቸው፤ “ሄዳችሁም፡- መንግሥተ ሰማያት ቀርባለች ብላችሁ ስበኩ። ድውዮችን ፈውሱ፤ ሙታንን አስነሡ፤ ለምጻሞችን አንጹ፤ አጋንንትን አውጡ፤ በከንቱ ተቀበላችሁ፤ በከንቱ ስጡ።” አቅጣጫውን የሚቀይረው መቼ ነው? መቼም አይቀይርም። አብረናቸው ለምንኖር የአይሁድ ሰዎች ተናግረዋል ለሁ “እንደ እኔ አይሁድ ላልሆንን፤ ለእናንተ የአይሁድ ህዝቦች በመለኮታዊ ኃይል ያልተገለጠን ወንጌል ተቀበሉ ብለን በመስበካችን በእውነት ይቅርታ ልንጠይቅ ግድ ይለናል። ምክንያቱም መጽሐፍ ቅዱስ እናንተ የነበራችሁን የኋላ ታሪክ የሚያሳየው እግዚአብሔር ልዩ በሆነ መልዕክተኛ መልዕክትን በሚልክ ጊዜ በአንድም ሆነ በሌላ መንገድ እሱ ሁልጊዜ መለኮታዊ መገለጥን ይሰጥ ነበር።” የመንፈስ ቅዱስ ጥምቀት ዓላማ በእውነት ያ ነው፤ ወደ መለኮታዊ ዓለም ውስጥ ያመጣናል። ያም በወንጌል ውስጥ ብቻ ውጤታማ በሆነ መንገድ የታወጀ ዓለም ነውና።

እስቲ ለአፍታ ዕብራውያን 2ን እንመልከት። ዕብራውያን 2፤ 3-4:

ይህ በጌታ በመጀመሪያ የተነገረ ነበርና፤ የሰሙትም ለእኛ አጽኑት፤

እግዚአብሔርም እርሱ ራሱ እንደ ፈቀደ በምልክትና በድንቅ ነገር በልዩ ልዩ ተአምራትም፤ መንፈስ ቅዱስንም በማደል አብሮ መሰከረለት።

የዕብራውያን ጸሃፊ የወንጌል መልዕክትን ለምን መካፈል እንዳለብን ሦስት ምክንያቶችን ይሰጠናል።

ቁጥር አንድ፤ መጀመሪያ ወንጌልን ያወጀው ኢየሱስ ስለሆነ ነው።

ሁለተኛ፤ በኢየሱስ የግል ዓይን ምስክሮች በነበሩ የተረጋገጠ ስለሆነ ነው።

ሦስተኛው ምክንያት ግን መለኮታዊ ምስክርነትን በድንቅ፤ በታዕምራት እና በመንፈስ ቅዱስ ስጦታዎች የያዘው መንፈስ ቅዱስ ስለሆነ ነው። የማያምነው ዓለም ያንን ከቤተክርቲያን የመጠበቅ ሙብት አለው፤ ያንን ነው እኛ የምናደርገው። የአዕምሮ መልዕክትን የምናቀርብ እና ትንሽ የመጽሐፍ ቅዱስ ጥቅሶችን የምንጠቅስ ከሆነ ከእግዚአብሔር ፈቃድ ደረጃ በታች እየኖርን ነው ማለት ነው። አንዳንድ ሰዎች

ይድናሉ፤ያ በጣም አስደናቂ ነው፤ነገር ግን የእግዚአብሔር ምርጡ አይደለም።

አሁን፤ለመንፈስ ቅዱስ ስጦታ እና ጥምቀት ተጨማሪ ምክንያት ልሰጣችሁ እወዳለሁ። በ1ኛ ቆሮንቶስ ውስጥ ተቀምጧል። የመጀመሪያው ቆሮንቶስ 12:13። ይህ በጠቅላላው በአዲስ ኪዳን ውስጥ በተሳሳተ መንገድ ከተረዳናቸው ጥቅሶች አንዱ ነው። በመሠረቱ፤በተሳሳተ መንገድ የተተረጎመ ነው ምክንያቱም ተርጓሚዎቹ ጳውሎስ ሊናገር ሞክሯል ብለው ያሰቡትን ቅድመ ግንዛቤ ነበራቸው።እኔ ከአስር አመት እድሜ ጀምሮ የግሪክ ቋንቋ ተምራለሁ፤እናም የምናገረውን ለማረም ፍጹም የሆነ መተማመን አለኝ። ባልሆነ ኖሮ ፤አልናገረም ነበር። እኔ ያለኝ ምንባብ እና አብዛኛው ትርጉሞች በተመሳሳይ ይነበባሉ። 1ኛ ቆሮ 12:13

አይሁድ ብንሆን የግሪክ ሰዎችም ብንሆን ባሪያዎችም ብንሆን ጨዋዎችም ብንሆን እኛ ሁላችን በአንድ መንፈስ አንድ አካል እንድንሆን ተጠምቀናልና። ሁላችንም አንዱን መንፈስ ጠጥተናል።

አሁን የተሳሳተው ቃል “በ” የሚለው ነው፤ምክንያቱም የግሪኩ ቃል እኛ ሁላችን በአንድ መንፈስ ውስጥ አንድ አካል እንድንሆን ተጠምቀናልና። ይላል። በአዲስ ኪዳን ውስጥ መንፈስ ቅዱስ እንደሚያጠምቅ ሌላ የትም ስፍራ ላይ ሃሳብ አልተጠሰም። ሰዎች በመንፈስ ቅዱስ ይጠመቃሉ እንጂ መንፈስ ቅዱስ ግን አያጠምቅም። እኛ በመንፈስ ቅዱስ ዳግም ተወልደናል፤ያ ነው ወደ አካሉ ያመጣን።

አሁን፤ቃሉ አንድ በሚለው ቃል ላይ አጽንኦት ይሰጣል።ጳውሎስ የመጠመቅ ዓላማ በአካል ውስጥ አንድነትን ለማምጣት እንደሆነ ይናገራል። በአንዱ መንፈስ አካል ውስጥ ሁላችንም ተጠምቀናል፤ሁላችንም አንዱን መንፈስ እንጠጣ ዘንድ ተሰጥቶናል። ሦስት ጊዜ አንድ የሚለውን ቃል ተጠቅሟል። አያችሁ፤አስቀድሜ በ እና ውስጥ መጥመቅ ስለሚለው ቃል ጥቅም አስቀድሜ ጠቅሼላችኋለሁ፤በምትጠመቁ ጊዜ በአንድ ነገር እና በአንድ ነገር ውስጥ እየተጠመቃችሁ ነው። ነገር ግን በሁለቱም የዮሐንስ እና የክርስቲያን ጥምቀት ጉዳዮች ላይ ያለው እውነታ ሰዎቹ ቀደም ብሎም በተጠመቁበት በዚያ ውስጥ ነበሩ።ለምሳሌ የዮሐንስ ጥምቀት የንስሃ ጥምቀት ነበር፤ሆኖም እሱ ንስሃ ያልገቡትን ሰዎች በፍጹም አያጠምቅም ነበር።ስለዚህ የዮሐንስ ጥምቀት ንስሃን አያመጣም ነበር፤ንስሃ ስለመግባታቸው እውቅና የሚሰጥ ነበር እንጂ።

እንግዲህ የክርስቲያን ጥምቀት፤የውሃ ጥምቀት ነው፤እኛ የተጠመቅነው በክርስቶስ ውስጥ ነው።ነገር ግን በምንጠመቅ ጊዜ ቀድሞውንም በክርስቶስ ነበርን፤አለበለዚያ ምንም የመጠመቅ መብት አይኖረንም ማለት ነው።ስለዚህ በውሃ መጠመቅ ወደ ክርስቶስ አያመጣንም፤በክርስቶስ ስለመሆናችን ማህተም ነው እንጂ።

ከዚህም ጋር ተመሳሳይ ነው። በአንዱ መንፈስ ሁላችንም በአካሉ ውስጥ ተጠምቀናል፤በአካሉ ውስጥ ሳንሆን አይደለም፤ዳሩ ግን በአካሉ ውስጥ ስለመሆናችን ማህተም ነው። ስለዚህ በማንኛውም ጉዳይ በውስጥ ተጠመቁ፤ውስጥ ገብታችሁ ተጠመቁ። በ ውስጥ የሚለው መካከለኛ ነው። የዮሐንስ ጥምቀት የውሃ ጥምቀት ነው፤የክርስቲያንም ጥምቀት የውሃ ጥምቀት ነው፤የመንፈስ ቅዱስ ጥምቀት ግን የመንፈስ ቅዱስ ጥምቀት ነው። በውስጥ ገብቶ መጠመቅ ቀደም ሲልም የነበርንበት ነገር ነው፤ነገር ግን በዚያ እንደነበርን ምልክት ነው። በ ንስሃ፤በ ክርስቶስ ውስጥ በአንድ አካል ውስጥ ማለት ነው። ነገር ግን በአዕምሯችን መያዝ ያለብን በዚህ ዘመን ያለው አሳዛኝ የሆነ የቤተክርስቲያን ታሪክ ነው፤በመንፈስ ቅዱስ መጠመቅ የተዘጋጀው በአካሉ ውስጥ ህብረትን ለመፍጠር ነው። ይሁን እንጂ እንደ አለመታደል ሆኖ አንድነትን ከመቀበል ይልቅ ለመከፋፈል ስንጠቀምበት እና ስጋዊነትን ስናንጸባርቅ ኖረናል። ስለዚህ ሁላችንም ንስሃ መግባት ያስፈልገናል። በአዕምሯችሁ መያዝ ያለባችሁ የመንፈስ ቅዱስ ጥምቀት የተዘጋጀው የአካሉ ክፍል እንደሆናችሁ እና ሌላም

እውነተኛ የሆነ አማኝ በሐይማኖታዊ ስርዓት ወይም በዘር ወይም በባህል ቢለያይም ዳሩ ግን የአንድ አካል አባል መሆናችሁን እንድታውቁ ነው። ያለው አንድ መንፈስ ቅዱስ ብቻ ነው፤ ያለው አንድ አካል ብቻ ነው።

ያ የእግዚአብሔር ዓላማ ነበር እንግዲህ እንደአለመታደል ሆኖ እንደ ሌሎች በርካታ ነገሮች የእግዚአብሔርን ዓላማ አበላሽተነዋል። ለምሳሌ የጌታ እራት አከባበር ለተመሳሳይ ዓላማ የተዘጋጀ ነው፤ በአካሉ አንድነት ላይ አጽንኦት ለመስጠት ነው። እንግዲህ በስጋዊነታችን የተነሳ የሆነው ምንድን ነው? እርስ በእርስ ተከፋፈለን። ይሁን እንጂ ያ የእግዚአብሔር ጥፋት አይደለም፤ የእኛ ጥፋት እንጂ። ሁላችንም ኃላፊነቱን መሸከም አለብን። ፔንቴኮስታል ያልሆኑ አማኞች ምክንያታዊ ናቸው፤ ፔንቴኮስታል የሆኑት ደግሞ አብሪተኛ ናቸው። ማለቴ ለረጅም ጊዜ ፔንቴኮስታል ነበርኩ፤ ዝነኛ መፈክራችን የነበረው “ሁሉንም አግኝተናል” የሚል ነበር። አስባቸው የነበሩትን ስመለከት፤ “ምንም ይኑራችሁ፤ ብዙ አይደለም!” የሚል ነበር። አስታውሳለሁ በዳኒሽ ፔንቴኮስታል ቤተክርቲያን ውስጥ ሳለሁ አንዲት ውድ አርጌት መበለት ነበረች። ድሃ ነበረች፤ በሽተኛም ነበረች። በዴንማርክ ቋንቋ “ሁሉንም አግኝተናል” አለችኝ። ወደ እሷም ተመልክቼ ያ ከሆነ፤ ብዙ አይደለም ብዬ አሰብኩ። አያችሁ፤ ያ አመለካከት በርካታ ሰዎችን አሰናክሏል። እኛ ይህ አመለካከት ነበረን፤ ፔንቴኮስታሎች ሁሉንም አግኝተዋል። ሁሉንም ወንጌላት አግኝተናል። ይሁንና ካለን በላይ የለንም። ጥምቀት ሊኖረን እና በልሳኖች ልንናገር እንችላለን፤ ዳሩ ግን አሁንም የእግዚአብሔር ልክ ደረጃ ላንደርስ እንችላለን። እጅግ ፍጹም ነህ ማለት ዋስትና አይሆንም። የፍጹምነት ማህተም አይደለም፤ ፍጹም የመሆን እርዳታ ነው እንጂ።

አያችሁ፤ እንደገና በርካታ ፔንቴኮስታሎች የራሳቸው አመለካከት አላቸው—ማለቴ መዳናችሁ፤ ዳግም መወለዳችሁ፤ የውሃ ጥምቀት መውሰዳችሁ፤ በልሳኖች መናገራችሁ—ደህና እንደሆነ አውቃለሁ፤ ደርሳችኋል። አይደለም፤ አይደለም ጀምራችኋል እንጂ።

ያ የመጨረሻ ግብ አይደለም፤ የመግቢያ በር እንጂ። ነገር ግን የመግቢያ በሩን እንደ ግብ ካያችሁት ተጨማሪ ልትደርሱ አትችሉም። አንዳንድ ፔንቴኮስታል አማኞች ትንሽ አትኩሮት ማድረግ አለባችሁ። ፔንቴኮስታል ከሆናችሁ እና እዚህ ካላችሁ፤ እኔ ፔንቴኮስታሎችን እወዳችኋለሁ፤ ደህንነት ለማግኘቴ የእነርሱ እዳ አለብኝ። ለበርካታ ዓመታት ስለ ሁሉም ነገር ትክክል እንደሆኑ አስብ ነበር። በኋላም እነሱም ድክመት እንዳለባቸው አወቅሁ። ነገር ግን በአዕምሯችሁ መያዝ ያለባችሁ የመንፈስ ቅዱስ ጥምቀት የክርስቲያኖችን አንድነት ማምጣት ነው።

በአካል መገለጦች ስለሆነ አንድ ሌላ ነገር መነጋገር አለብን። እንደ እኔ አስተሳሰብ አብዛኛው ክርስቲያን “የታመቀ” ብዬ የምጠራውን ህይወት ነው የሚኖረው። እግዚአብሔር በእነርሱ ዘንድ ያኖረውን ለመግለጽ ነጻ አይደሉም ምክንያቱም ይህ የማንነት ክብር ደረጃ ስላለን ነው፤ ዝግ ባለ ድምጽ ትናገራላችሁ፤ ስሜታችሁን መግለጥ አትችሉም፤ በወንበራችሁ ላይ ቀጥ ብላችሁ ትቀመጣላችሁ፤ ትነሳላችሁ፤ ትቆማላችሁ፤ እንደገና ትቀመጣላችሁ፤ ትንበረከካላችሁ፤ ከዚያም ከቤተክርቲያን ወጥታችሁ ትሄዳላችሁ። ማለቴ እኔ ለበርካታ ዓመታት በዚያ ውስጥ ነበርኩ፤ እንደዚያ እንዳልሆነ አትንገሩኝ። በአዲስ ኪዳን ክርስትና ውስጥ ያ በጣም ትንሹ ነገር ነው። በመጽሐፍ ቅዱስ ያሉ ሰዎች ከነበራቸው ልምምድ በጣም ትንሹ ነው። እነርሱ ደስተኛ ናቸው። የዳዊትን መዝሙር አንብባችኋል። እሱ ይጮኽ ነበር፤ ያለቅስም ነበር፤ አልጋውን እንኳን በእንባ ሁሉ ያረጥበው ነበር። እሱ ጠንካራ ስሜት ያለው ሰው ነው። ኢየሱስ እንኳን ያቃስት ነበር፤ ያለቅስ ነበር እንዲሁም ስሜቱን ይገልጽ ነበር።

አያችሁ፤ ከእኔ በላይ ማንም ይህ የኋላ ታሪክ የለውም። እኔ ወደ አሮጌው ባህል ትስስር ማዕከል ተወስጄ ነበር። ስለ ብሪታኒያ አንድ ነገር የምታውቁ ከሆነ፤ እኔ በኤተን እና ካምብሪጅ ተምራለሁ። የግዛቱ ምሽግ ነበርኩ። ነገር ግን በአንድ ምሽት እግዚአብሔር በመንፈስ ቅዱስ

አጠመቀኝ። ያ ምን እንደነበር አላውቅም ነበር፤ ወደ ቤተክርስቲያን አልሄድም ነበር፤ ይህ የሆነው በጦር ሰራዊት ክፍል ውስጥ ነበር። ቤተክርስቲያን መሄድ ያለብኝ ለመዳን ይሁን ወይም በመንፈስ ቅዱስ ለመጠመቅ እንደሆነ ምንም እውቀቱ አልነበረኝም ነበር። በእኩለ ሌሊት ሁለቱንም በጦር ሰራዊት ክፍል ውስጥ አገኘሁት። ነገር ግን ወደ ቤተክርስቲያን መሄድ ስጅምር ሰዎች ለእግዚአብሔር ስፍራን እንዳልሰጡት አወቅሁ። እኔ በጣም ስሜታዊ የሆንኩ ሰው አይደለሁም። አብዛኞቻችሁ ስለ እኔ ጥቂት ነገር ታውቃላችሁ—

ነገር ግን ችግሩ የሆነው ያጠፋነው ስሜታችንን ነው። እግዚአብሔር በእኛ ስለደረገው ነገር ነጻ የሆነ ገለጻ አልሰጠንም። ስለ አምልኮ በእሁድ ምሽት ትምህርት አሰጣለሁ። እዚህ የምትሆኑ ከሆነ፤ ወደዚያ ተጨማሪ እሄዳለሁ። ነገር ግን አምልኮ ማለት ቃላትን መናገር አይደለም፤ አምልኮ የአካሉ አመለካከት ነው። ጎንበስ ማለት ነው፤ ዝቅ ማለት ነው፤ እጆችን ማጨበጨም ነው። ያ መጽሐፍ ቅዱሳዊ የሆነ የአምልኮ ስዕል ነው። እኛ የመጽሐፍ ቅዱስ ስነ ስርዓት ደረጃ በጣም ጎድሎናል፤ በመካከላችን ያለው ዋናው ምክንያት አንግሎ-ሳክንስ ነው፤ እንግዲህ ምንም ልንሆን እንችላለን፤ መንፈስ ቅዱስ በእኛ ዘንድ ያደረገውን ነጻ ሆኖ መግለጽ አልቻልንም። መንፈስ አጥፍተና፤ መንፈስን ጨቁነናል። ከብራችንን ለመጠበቅ ሞከረናል፤ ስሜታዊ መሆንን ወይም ስሜታችንን መግለጽ ፈርተን ቆይተናል።

እኔ በጣም ስሜታዊ የሆንኩ ሰው አይደለሁም፤ ነገር ግን ለመንፈስ ቅዱስ በመማረክ አምናለሁ። እኔ መንፈስ ቅዱስ በእኛ ዘንድ ያደረገውን በመግለጽ አምናለሁ።

እስቲ ጥቂት በመጽሐፍ ቅዱስ ውስጥ የሚገኙ ሰዎችን ዝርዝር ልስጣችሁ፤ መቀጠል ይኖርብናል። እግዚአብሔርን ያገኙ ሰዎች እንደሚከተሉት ናቸው፤

አብራሃም። እግዚአብሔር ተገለጠለት፤ አብርሃም ያደረገው ነገር ምንድን ነው? በፊቱ ተደፋ። ስንቶቻችሁ ያንን ታደርጋላችሁ? አንዳንዶቻችሁ ያንን ታደርጋላችሁ። ክርስቲያኖች ተሰብስበው “የንጉሱን የራስ ወርቅ እና ዘውድ አምጡ፤ እና የሁሉ ጌታ ለሆነው አድርጉ። መልዓክቶችም ወድቀው ይስገዱ” የሚለውን መዝሙር ሲዘምሩ ሁልጊዜ እስቃለሁ። እነዚያ ውድ የሆኑ የቤተክርስቲያን አባላት ወደቆ መስገድን የሰጡት ለመልዓክት እንጂ ለእኛ አይደለም። ያ ልክ አይደለም። እኛ በእግሩ ፊት ወድቀን ለመስገድ የራስ ክብር ይዞናል።

እንዲሁም በዚያ እስራኤል ነበር። እግዚአብሔር በመለኮታዊ እሳት መስዋዕታቸውን በሚቀበልበት ጊዜ፤ በፊታቸው ወድቀው እየሰገዱለት ይጮሁ ነበር ይላል። እነርሱ. . . “እስቲ በደስታ እንጨፍህ” ብሎ መጽሐፍ ቅዱስ የሚለውን አይጠቀሙም ነበር። መጮህ ማለት ድምጽን ከፍ አድርጎ መዘመር እንዳልሆነ ልነግራችሁ እወዳለሁ። በዚህ ምሽት ወደዚያ እመራችኋለሁ ብዬ አላስብም፤ በዕሁድ ምሽት ወደዚያ እንሄዳለን። ነገር ግን፤ ድምጹን ከፍ አድርጎ መጮህ ማለት መጮህ ነው። አንዳንድ ሰዎች የእግር ኳስ ግጥሚያዎችን ለማየት አንደምትሄዱ እርግጠኛ አይደለሁም። እጆቻችሁን አታወጡ፤ ምናልባት ልታፍሩ ትችላላችሁና፤ ነገር ግን ትሄዱ ይሆናል። በቀኝ በኩል ያለው ጎል በሚያስቆጥር ጊዜ፤ የምታደርጉት ምንድን ነው? ትቆሙና ትጮሃላችሁ! ለምን? ምክንያቱም ተደስታችኋልና። በእግር ኳስ እንደዚህ መደሰት የምትችሉ ከሆነ፤ ለምን በኢየሱስ እና በመንፈስ ቅዱስ አትደሰቱም?

ቀጣዩ ሰው ኢያሱ ነው። እሱ የጌታን ሰራዊት አዛዥ በኢያሪኮ በውጮኛው በኩል አገኘው፤ እናም በዚያ በፊቱ ተደፋ። በእርግጥ፤ በድፍረት የምነግራችሁ በመጽሐፍ ቅዱስ የሚገኙት ታላላቅ ሰዎች ቢያንስ አንድ ጊዜ በእግዚአብሔር ፊት የተደፉ ናቸው። እግዚአብሔርም እንዲህ አለው፤ “የቆምከበት ምድር የተቀደሰ ነውና፤ የእግርህን ጫማ አውልቅ።” የእግራችሁን ጫማ ማውለቅ የሚገባችሁ ስፍራ ላይ ቆማችሁ

ታውቃላችሁን? አዎ። ከሁለት አመት በፊት በኢየሩሳሌም በኮንፍረስን ውስጥ በሆንበት ጊዜ እግዚአብሔር ይንቀሳቀስ ነበር እንግዲህ ሰዎች ማንም ሰው ሳይነገራቸው በዝግታ የእግራቸውን ጫማ ማውለቅ ጀመሩ ምክንያቱም የቆሙበት ስፍራ የተቀደሰ እንደሆነ አውቀዋልና።

ካህናቱ የእግዚአብሔር እሳት፤ የእግዚአብሔር መገኘት እና ክብር መቅደሱ ላይ ሲመጣ በፊታቸውም አንደወደቁ ይነገራል። መቆም አልቻሉምና።

ኤርሚያስን ማንበብ እወዳለሁ ምክንያቱም በጣም የተከበረ ነብይ ነውና። እሱ በርካታ የመጽሐፍ ቅዱስ ክፍልን ጽፏል፤ ከማንኛውም ሰው በላይ ማለቴ ነው። ኤር 23:9 እንዲህ ይላል፡

ስለ ነቢያት፤ ልቤ በውስጤ ተሰብሮአል አጥንቶቼም ሁሉ ታውከዋል፤ ከእግዚአብሔር የተነሣ ከቅዱስ ቃሉም የተነሣ የወይን ጠጅ እንዳሸነፈው እንደ ሰካራም ሰው ሆኛለሁ።

“አጥንቶቼም ሁሉ ታውከዋል፤” የሚለው ለእግዚአብሔር ቅድስና የኤርሚያስ መልስ ነበር። ሰውነታችሁ ሳይነቀጠቀጥ አጥንቶቻችሁ ሊንቀጠቀጡ አይችሉም። ያ የሚቻል አይደለም። እንዲህ አለ “ከእግዚአብሔር የተነሣ ከቅዱስ ቃሉም የተነሣ የወይን ጠጅ እንዳሸነፈው እንደ ሰካራም ሰው ሆኛለሁ።” አካላዊ ሰውነታችሁ ላይ ተጽዕኖ እስኪሳድር ድረስ የእግዚአብሔርን ቅድስና በዚያ መንገድ ተሰምቷችሁ ያውቃልን? አያችሁ፤ አብዛኞቻችን፤ በጣም በዝቅተኛ መጠን ላይ ነው የምንኖረው።

መንፈስ ቅዱስ በመጣበት በእኔጤ ቆስጤ ቀን ላይ የነበሩ ሐዋርያቶች፤ ሁሉም ክብራቸውን የሚጠብቁ ነበሩ፤ አይደለም። በተቃራኒው ነበሩ፤ እነርሱ እንግዳ በሆነ እና ክብራቸውን በሚጥል መንገድ እየሆኑ ነበር። ስምተውት የማያውቁትን ቋንቋዎች በአንድነት ሆነው ይናገሩ ነበር፤ ያላመኑ ሰዎች ምን እንዳሉ ታውቀላችሁን? መጠጥ ጠጥተው ነው። ከቤተክርስቲያን ስትወጡ ሰዎች ስለ እናንተ እንደዚያ ብለው ያውቃሉን?

ሐዋርያው ዮሐንስ ኢየሱስን በራዕይ በተገናኘው ጊዜ እንደሞተ ሰው ሆነ በእግሩ ፊት ተደፍቶ ነበር። ያስገረመው አንድ ኃይል ነበር።

ወደ ሌሎች አልሄድም ምክንያቱም አሁን ወደዚህ ትልቁ ጉዳይ መምጣት አፈላጋለሁ። እንደ ሁልጊዜው ሰዓቱ እየሮጠብኝ ነው። ለመቀበል ሰባት ሁኔታዎች አሉ፤ ግልጽ አድርጌ እስጣችኋለሁ።

ቁጥር አንድ፤ ንስሃ መግባት። ሐዋ 2:38 “ንስሃ ግቡ፤ ተጠመቁ”

ቁጥር ሁለት፤ ተጠመቁ። ተጠመቁ፤ የመንፈስ ቅዱስን ትቀበላለችሁ።

ቁጥር ሦስት፤ ኢየሱስ አለ “ማንም የተጠማ ቢኖር፤ ወደ እኔ ይምጣ እና ይጠጣ።”

ቁጥር አራት፤ ወደ ኢየሱስ መምጣት አለባችሁ። በመንፈስ ቅዱስ የሚያጠምቅ አንድ ብቻ ነው። መጠመቅ ከፈለጋችሁ ወደ አጥማቂው መምጣት አለባችሁ።

ቁጥር አምስት፤ መጠየቅ አለባችሁ። ኢየሱስ ተናገረ “እናንተ ክፉ ሳላችሁ፤ መልካም ስጦታዎችን ለልጆቻችሁ ከሰጣችሁ፤ እግዚአብሔር አባት መንፈስ ቅዱስን ለሚጠይቁት ልጆቹ አንዴት አይሰጣቸው?” በርካታ ክርስቲያኖች “ደህና፤ እግዚአብሔር መንፈስ ቅዱስ እንዲኖረኝ ከፈለገ፤ እንደሚሰጠኝ እገምታለሁ።” ይላሉ። እንግዲህ ኢየሱስ መጠየቅ እንደሚኖርባችሁ ይናገራል። የሰማይ አባት ለሚጠይቁት መንፈስ ቅዱስን እንደሚሰጥ ይናገራል።

እንግዲህ መቀበል አለባችሁ። መቀበል ከመጠጣት ጋር ይገጸጸራል።

በመጨረሻም፤ይህ ለአንዳንድ ሰዎች በጣም አስቸጋሪ ነገር ነው፤ያልተገዛ የሰውነታቸውን ክፍል፤ልትቆጣጠሩ ያልቻላችሁትን የአካል ክፍል የሆነውን አንደበት ማስገዛት አለባችሁ። አንደበትን በመንፈስ ቅዱስ መቆጣጠር እሱ እየተቆጣጠረ እንዳለ የሚያሳይ ማስረጃ ነው።በመጽሐፍ ቅዱስ ውስጥ አንደበት “የኔ ክብር” ተብሎ እንደተጠራ ታውቃላችሁ። ይህ ከሁሉም የመጽሐፍ ቅዱስ ትርጉሞች ውስጥ የሚገኝ አይደለም፤ነገር ግን በመዝሙር 16 ዘማሪው እንዲህ ይላል፤ “በክብራም እግዚአብሔርን አመሰግናለሁ” ይላል። ጴጥሮስም ያንን በሐዋ 2፤ 26 “ልሳኔም ሐሤት አደረገ፤” ብሎ ጠቅሷል።

አንደበታችሁ ክብራችሁ ነው፤ያንን ታውቃላችሁ? ለምን እንደሆነ ታውቃላችሁ? ለምን አንደበት እንደተሰጣችሁ ታውቃላችሁ? ለአንድ ትልቅ የሆነ ዓላማ ነው፤ እርሱም እግዚአብሔርን ለማክበር ነው። እግዚአብሔርን የማያከብር ማንኛውም አንደበት የተሳሳተ ነው።ነገር ግን መንፈስ ቅዱስ በሚመጣበት እና አንደበታችሁን በሚቆጣጠርበት ጊዜ፤በምትናገሩት እና በምትሰሩት ሁሉ እግዚአብሔርን ታከብራላችሁ። እግዚአብሔር አንደበታችሁን በአፋችሁ ውስጥ ላስቀመጠበት ዓላማ ስትጠቀሙ በእውነት ያ የመጀመሪያው ጊዜ ይሆናል።

ደህና።አሁን ወደ የትንሹ ማብራሪያዬ ማጠቃለያ ላይ መጥቻለሁ፤ነገር ግን እዚህ አንዳንዶቻችሁ ያለ ምንም ጥርጥር፤የተጠማችሁ ናችሁ። ቢያንስ እንዳላችሁ አምናለሁ። ከሌላችሁ ያ የሚያሳፍር ነው። ዛሬ ምሽት በዚህ ይህንን ልምምድ እንዴት መቀበል እንደምትችሉ በጣም በቀላሉ ልነግራችሁ እወዳለሁ። በዮሐ 7 ላይ የዮሐንስን ቃል ላነብላችሁ እወዳለሁ። እንዲህ ይላል

ከበዓሉም ቢታላቁ በኋለኛው ቀን ኢየሱስ ቆሞ፡- ማንም የተጠማ ቢኖር ወደ እኔ ይምጣና ይጠጣ።

በእኔ የሚያምን መጽሐፍ እንዳለ፤ የሕይወት ውኃ ወንዝ ከሆዱ ይፈልቃል ብሎ ጮኸ።

ይህን ግን በእርሱ የሚያምኑ ሊቀበሉት ስላላቸው ስለ መንፈስ ተናገረ፤ ኢየሱስ ገና ስላልከበረ መንፈስ ገና አልወረደም ነበርና።

ኢየሱስ እስኪከብር ድረስ ሊሰጥ አልቻለም ነበር። ነገር ግን እሱ በእግዚአብሔር አብ ቀኝ በሆነ ጊዜ፤መንፈስ ቅዱስን አፈሰሰ።

አሁን፤እነዚህ ቀላል ሁኔታዎች ናቸው። ልታሟሏቸው የሚገባችሁ ጥቂት ሁኔታዎች ነበሩ ነገር ግን ላታሟሏቸው ትችላላችሁ።ተጠምቃችሁ ላይሆን ይችላል፤ጠይቃችሁም ላይሆን ይችላል።እኔ አልተጠመኩም ነበር፤ስለ መጠመቅ ምንም የማውቀው ነገር አልነበረም ነበር። አልጠየኩም ነገር ግን እግዚአብሔር በመንፈስ ቅዱስ ሞላኝ። ይህ እንግዳ ስሜት በሆዴ ነበር፤አዎ በሆዴ አንደሆነ አወቅሁ። “ይህ ምንድ ነው?” ብዬ አሰብኩ። “በሌሎች ልሳኖች መናገር” የሚለው ሐረግ ወደ አዕምሮዬ መጣ። “በሌሎች ቋንቋዎች እንድናገር የሚያደርገኝ ይህ ነው?” ብዬ አሰብኩ። እናም ባዶ ቤት ውስጥ ሆኜ “እግዚአብሔር ሆይ በልሳኖች እንድናገር የምትፈልግ ከሆነ፤ልናገር ዝግጁ ነኝ።” ብዬ ድምጹን አውጠኹ ጸለይኩኝ። እንግዲህ ይህ ነገር ወደ ደረቴ አለፈ፤ከዚያም ወደ ጎሮሮዬ መጣ በመቀጠልም ወደ አንደበቴ መንቀሳቀስ ጀመረ፤ቻይንኛ የሚመስል ቋንቋ መናገር ጀመርኩ። አልጠየኩም፤ደግሞ አልተጠመኩም። በኋላ፤እመኑኝ የውሃ ጥምቀት ወሰድኩኝ።

ነገር ግን፤መሰረታዊ የሆኑ ሁኔታዎች አሉ።“ማንም የተጠማ ቢኖር” ይላል ኢየሱስ፤“ይምጣና ይጠጣ።” ከዚያም “ከሆዱ የህይወት ውሃ ወንዝ ይፈሳል።” ይላል። አስደናቂ የሆነ ለውጥ ነው! እንደ ተጠማ ሰው ትመጣላችሁ፤የወንዝ ውሃ የሚያልፍበት መስመር ትሆናላችሁ። ያ የሚያደርገው ምንድ ነው? የመንፈስ ቅዱስ ጥምቀት ነው። በጣም ቀላል ነው። ወደ ኢየሱስ መጥታችኋል። አንድ አጥማቂ ብቻ ነው ያለው፤ጥምቀትን ለመውሰድ ወደ አጥማቂው ኑ። መጠጣትም አለባችሁ።

እዚህ ጋር ነው ሐይማኖተኛ የሆኑ ሰዎች ያለባቸው ችግር፤በጣም ቀላል ነው።እስከዛሬ ድረስ አፉን ዘግቶ የጠጣ ማንም ሰው የለም።

የምትጠጡት አፋችሁን በመክፈት ነው፤ እና አንድ ነገር ትወስዳላችሁ። የምትወስዱት ውሃ አይደለም፤ የምትወስዱት መለኮታዊ የሆነውን የእግዚአብሔርን ኃይል ነው። ያንን አድርጎ ያልተቀበለ ሰው እስካሁን አይቻለሁ ብዬ አላምንም። ላስታውስ አልችልም። በአንድ ልምምድ ሦስት ሺ የሚሆን ህዝብ ሲቀበል ተመልክቻለሁ ነገር ግን እነርሱ ጠጥተው ነበር። ከጠጡ በኋላ ሞልቶ መፍሰስ ደግሞ አለ። አስታውሱ “ከልበ ሞልቶ የተረፈውን አፍ ይናገራልና” እዚህ ጋር ነው አምነት ሊኖራችሁ የሚገባ ምክንያቱም መንፈስ ቅዱስ ስለ እናንተ ሊናገር አለውና። መናገር የሚኖርባችሁ መንፈስ ቅዱስ እንድትናገሩ በሰጣችሁ ቃል መሰረት ነውና። ይህ የእምነት ደረጃ ነው፤ ነገር ግን ያለ እምነት እግዚአብሔርን ማስደሰት አይቻልም።

ይህንን አስደናቂ እና መለኮታዊ የሆነ ልምምድን መቀበል ከፈለጋችሁ ዛሬ ምሽት ቀላል በሆነ ጸሎት እዚህ ያላችሁትን ሰው ወይም ህዝብ ልመራ ተዘጋጅቻለሁ። ቤተክርስቲያንን ትታችሁ እንድትሄዱ ወይም እንድትቀላቀሉ እየጠየቅናችሁ እንዳልሆነ አስታውሱ፤ እኛ የምንከተለው ይህን አይደለም። እናንተ የሚያስፈልጋችሁ ሐዋርያት ይፈልጉ የነበረውን ነው፤ የቀደመችሁ ቤተክርስቲያን ያስፈለጋችሁትን ነው። ለዚህ ወደፊት መምጣት ከፈለጋችሁ፤ እና በጸሎት እንድመራችሁ ከፈለጋችሁ፤ እድርገዋለሁ። ያለምንም ተጨማሪ መዘግየት፤ “ወንድም ፕሪንስ፤ ዛሬ በዚህ ምሽት ተጠምቻለሁ፤ እኔ ይህንን ልምምድ አፈልጋለሁ፤” ካላችሁ፤ ባላችሁበት ቁሙ እና ወደዚህ ኑ፤ ከዚያም በጸሎት እመራችኋለሁ።

ይህ አስደናቂ ነው። አንድ ሰው ጥቂት ወንበሮችን ፈቀቅ ቢያደርግ ብዬ አስባለሁ፤ ማድረግ ትችላችሁ? ይህ በእውነት አስደናቂ ነው። ወደ ፊት ኑ ምክንያቱም ከጀርባችሁ በርካታ ሰዎች እየመጡ ነውና። ያ አስደናቂ ነው፤ አይደለም? ቀደም ሲል የተጠመቃችሁ፤ እባካችሁ ለእነዚህ ሰዎች ጸልዩ፤ እባካችሁ ለእነዚህ ሰዎች በጸሎት ሁኑ። ለእኔም ጸልዩልኝ። እስቲ ወደፊት ትንሽ ጠጋ በሉ፤ አትፍሩኝ እባካችሁ፤ የምናከስ አይደለሁም። ወደፊት መምጣት ካልቻላችሁ—ይሁን ያህል የተጠማ ህዝብ አለን የሚደንቅ ነው። ይህ አስደናቂ ነው! ይህ በኒውዚላንድ እውነተኛ ለውጥ ሊያመጣ ይችላል። ሁላችሁም በመንፈስ ቅዱስ ከተሞላችሁ፤ በኒውዚላንድ ውስጥ ምን ሊፈጠር እንደሚችል ማን ያውቃል? አሜን። እየጠበኩ ነው ምክንያቱም በርካታ የሆኑ ሰዎች እየመጡ ነው። ደህና፤ በርካታ ሰዎችን እናገኛለን ብዬ አላምንኩም ነበር። ይህ በእውነት አስደናቂ ነው፤ እየተደሰትኩ ነው።

ታውቃላችሁ፤ የፕሪስቢቴሪያን ሰዎች ግትር እንደሆኑ ይታሰባል። ያ እነርሱን በተመለከተ ትክክል አይደለም። የፕሪስቢቴሪያን የእምነት መግለጫ ምንድን እንደሆነ ታውቃላችሁን? “ትልቁ የሰው ተግባር እግዚአብሔርን ማክበር እና እርሱን ለዘለዓለም ማስደሰት ነው።” የሚል ነው። ስንቶቻችሁ በእግዚአብሔር ትደሰታላችሁ? በእርሱ ደስተኞች እንሆን ዘንድ ይረዳናል። ይህ በእግዚአብሔር ለመደሰት አዲስ መረዳትን ይሰጣችኋል።

አሁን፤ አድምጡ፤ የመጣችሁት ወደ ወንድም ፕሪንስ አይደለም። እኔ አጥማቂ አይደለም። ወደ ኢየሱስ መጥታችኋል። ነገር ግን ልትጸልዩ የምትችሉትን አንድ ቀላል የሆነ ጸሎት እሰጣችኋለሁ። በእርሱ ዘንድ እራሳችሁን የጥምቀት እጩ አድርጋችሁ ታቀርባላችሁ። ወደ እርሱ ትመጣላችሁ፤ ትጠይቃላችሁ፤ ከዚያም ትጠጣላችሁ። ሐይማኖት ችግር የሚፈጥረው እዚህ ነጥብ ላይ ነው ምክንያቱም የማይረባ የሚመስል አንድ ቀላል እና ተግባራዊ የሆነ ነገር ማድረግ አለባችሁ። አፋችሁን ከፍታችሁ መንፈስ ቅዱስን መጠጣት መጀመር አለባችሁ። የምትጠጡት ውሃ ሳይሆን ነገር ግን መንፈስ ቅዱስን ነው። ከጥቂት ጊዜ በኋላ፤ ለአንዳንድ ሰዎች በጣም ይፈጥናል፤ የምትወስዱት ትንሽ ጠበቃ ወደ ወንዝነት ይቀየራል ከዚያም ከእናንተ ዘንድ፤ ከአንደበታችሁ ሞልቶ መፍሰስ ይጀምራል። ያ የሚሆነው እንዴት ነው? ልብ ሞልቶ የተረፈውን አፍ ይናገራልና። አንደበታችሁ ከልባችሁ እየወሰደ ሲናገር፤ ምን እንደሆነ ታውቃላችሁን? ልባችሁ ሞልቶ እየፈሰሰ ነው። ወደ ውስጥ ማየት አትችሉም፤ በሚሞላ ጊዜ አታውቁም፤ ነገር ግን ሞልቶ የሚፈሰውን በምትሰሙ ጊዜ ሞልቶ መሆን እንዳለበት

ታውቃላችሁ፤ያልሞላ አይፈስምና።

ስለዚህ ይህንን ልናገር እና በጸሎት እመራችኋለሁ። ወደ እግዚአብሔር ቅረብ፤በዙሪያችሁ ባሉት ሰዎች አትረበሹ።አንድ ሰው ትንሽ ስሜታዊ ከሆነ፤ያ አያስጨንቃችሁ።ስሜትን መግለጽ የግድ ሐጢያት እንዳልሆነ ውሳኔ ላይ ደርሰናል። ይህ ወሳኝ ደረጃ እንደሆነ አስታውሱ፤ትጠግላችሁ፤ከዚያም አንድ ነጥብ ላይ በአምነት መናገር ትጀምራላችሁ። ነገር ግን አስታውሱ፤የእግዚአብሔር ልጆች ከሆናችሁ፤ያንን አጽንኦት ሰጥቼ ልናገር እፈልጋለሁ፤ዳቦ ከጠየቃችሁ፤ድንጋይን አይሰጣችሁም። መንፈስ ቅዱስን ከጠየቃችሁ፤የምታገኙት መንፈስ ቅዱስን ነው።

ወደ ኢየሱስ በምትመጡበት ጸሎት እመራችኋለሁ። ኢየሱስን እንደ ግል አዳኝ ያደረጋችሁበትን እምነት እንድታውጁ እመራችኋለሁ ምክንያቱም የዳናችሁ ካልሆናችሁ ያንን ስታደርጉ አሁን ትድናላችሁና። እናም መንፈስ ቅዱስን ለመቀበል ብቁ ትሆናላችሁ። ከዚህ ጸሎት ማብቂያ በኋላ አሜን ስትሉ፤ከዚህ በኋላ በዚህ ጉዳይ ላይ አትጸልዩም። መንፈስ ቅዱስን በጸሎት አትቀበሉም፤መንፈስ ቅዱስን የምትቀበሉት በመጠጣት ነው። በርካታ ሰዎች ራሳቸው ጸልዋል ምክንያቱም በራሳችሁ ቋንቋ እየተናገራችሁ ሌላ ቋንቋ ልትናገሩ አትችሉም። ኢንግሊዝኛን መናገር አቁማችሁ በአዲስ ቋንቋ መናገር ጀምሩ።

ስለዚህ፤ በዚህ ቀላል ጸሎት እመራችኋለሁ። እባካችሁ ወደ እኔ መጸለይ እንደሌለባችሁ አስታውሱ። ወደ ኢየሱስ የምትመጡበትን ቃላት እየነገርኳችሁ ነው።አሜን ስትሉ፤በቀጣይ የሚሆነው ምንድ ነው? መጠጣት ትጀምራላችሁ። እሺ? አዝናለሁ፤በኋላ ልታናግሩኝ ትችላላችሁ ነገር ግን አሁን ከጥያቄ የምንጀምር ከሆነ፤ተጨማሪ መሄድ አንችልም። ጥያቄአችሁ እንዲመለስ ጌታን ታመኑ። እሺ? ስለዚህ አሁን ይህ ነው፤እነዚህን ቃላት ከኔ በኋላ እንድትሉ እሻለሁ፤

“ጌታ ኢየሱስ ክርስቶስ ሆይ፤አንተ የእግዚአብሔር ልጅ እና ወደ እግዚአብሔር የምትወስድን ብቸኛው መንገድ እንደሆንክ አምናለሁ፤ለሐጢያቴ በመስቀል ላይ ሞትክ፤እና እንደገና ከሞት ተነሳህ።የሰራዊታችሁን ሐጢአቶቼን ሁሉ እናዘዛለሁ፤ይቅር እንደምትለኝ እና በክቡር ደምህ እንደምታነጻኝ አምናለሁ። ይህን ስላደረክ አምናለሁ።አሁን፤ጌታ ኢየሱስ ሆይ የመንፈስ ቅዱስ አጥማቂዬ አድርጌ ወደ አንተ እመጣለሁ።ራሴን ለአንተ እከፍታለሁ፤አንተ ቀደም ሲል ያፈሰስከውን መንፈስ ቅዱስህን መጠጣት እጀምራለሁ።”

ያንን ደግሜ እላለሁ።

“አንተ በእኔ ያፈሰስከውን መንፈስ ቅዱስን መጠጣት እጀምራለሁ። በእኔ ሞልቶ እንደሚፈስ ጌታ ሆይ አምናለሁ።በእምነት ለዚህ አመሰግናለሁ፤በኢየሱስ ስም፤አሜን”

አሁን መጠጣት ጀምሩ።አኔን አትመልከቱ። እንደበታችሁን ስጡ፤እና መናገር ጀምሩ።መጮኽ የለባችሁም፤እንደተናገራችሁ ለማሳወቅ በግልጽ መናገር አለባችሁ።ያ ትክክል ነው፤አብዛኞቻችሁ እየተናገራችሁ ነው። ትንሽ ድምጻችሁን ከፍ አድርጉ (ዴሪክ በልሳን እየተናገረ ነው)። በዙሪያ ያሉ አብዛኞቹ ሰዎች እየተናገሩ እንደሆነ አስባለሁ።ጥያቄዎች ያሉት ሰውዬ በሚገባ እየተናገረ ነው። በኢየሱስ ደስተኛ ለመሆን ጊዜ ውሰዱ።ችግሮቻችሁን እርሱ፤ጥያቄዎቻችሁን እርሱ፤ራሳችሁን እንዲሄድ ፍቀዱ።በዚህ ልምምድ ራሳችሁን ለጌታ ልቀቁ።

ጌታ ኢየሱስ ሆይ፤አመሰግናለሁ። ያ ትክክል ነው።እንደውም ስሜታችሁን ስትገልጹ፤እንረዳችኋለን። ጌታ ሆይ አመሰግናለሁ። ኢየሱስ ሆይ አመሰግናለሁ።አሁን ከጌታ ጋር በቀጥታ እየተናገሩችሁ ነው። በእናንተ ዘንድ ያለው መንፈስ ቅዱስ ወደ ጌታ በቀጥታ እየጸለየ ነው። ማንቆ በሆነ ጠባብ አዕምሯችሁ የሚያልፍ አይደለም። መንፈሳችሁ ከእግዚአብሔር ጋር ለመገናኘት ነጻ ነው።ጌታ ሆይ አመሰግንሃለሁ። ኢየሱስ ሆይ አመሰግንሃለሁ።አመግናለሁ። ደህና፤አሁን ዘና በሉ። ጌታ ኢየሱስ ሆይ አመሰግናለሁ።(ዴሪክ በልሳን እየተናገረ ነው)። እሺ።ሃሌሉያ።ጌታ አመሰግናለሁ። አሜን።

(ሴቲቱ በቅዱስ ሳቅ እየሳቀች ነው) መጽሐፍ ቅዱስ ጌታ ፍጹሙን ሰው አንደበታችን በሳቅ፤ከንፈራችሁን በደስታ ጩኸት እስኪሞላ ድረስ አይተውም ይላል።

ደህና፤አህት፤እኔ ያ ልምምድ ነበረኝ፤አስደናቂ ነው። አሜን።

አሁን፤አሁን ሌሎች ሰዎች እንዴት በልሳን መናገር ይችላሉ? ባላችሁበት በእግሮቻችሁ ቁሙ፤ሁላችንም በሌሎች ልሳኖች ጌታን እናምልከ። መናገር ያለባችሁ በኢንግሊዝኛ ሳይሆን፤በሌሎች ልሳኖች ነው። ይህን ስፍራ በእግዚአብሔር አምልኮ እንመላው። (በልሳኖች እየተናገሩ ነው)

ጌታ ኢየሱስ ሆይ፤እናመልከሃለን። አንተ ጌታችን ነህ፤አንተ አዳኛችን ነህ፤አንተ አምላካችን ነህ። የምናመልከው አንተን ብቻ ነው። (ሴትየዋ መሳቅ ቀጥላለች)።እኔ ቀንቻለሁ፤እኔ በጣም ቀናተኛ ነኝ።እኔ ያ ልምምድ ነበረኝ፤እንደዚህ የሚሆን ምንም የለምና። መሳቅ ከተሰማችሁ፤እራሳችሁን እርዱት።ፍጹም መጽሐፍ ቅዱሳዊ ነው።ጌታ ፍጹሙን ሰው አንደበታችን በሳቅ፤ከንፈራችሁን በደስታ ጩኸት እስኪሞላ ድረስ ይተውም ይላል።ጌታ ኢየሱስ ሆይ አመሰግናለሁ። አመሰግናለሁ።ለትንሽ ጊዜም ቢሆን ከብራችሁን እርሱት። ተደሰቱ። አመሰግናለሁ!አመሰግናለሁ። ሃሌሉያ!

ጌታ ኢየሱስ፤አመሰግናለሁ።

ኢየሱስ ትንሽ የዝናብ ውሃ ሳይሆን ወንዝ ይሆናል ነው ያለው።ስለዚህ ቀጥሎ፤እንዲፈስ ፍቀዱ፤አታቋርጡት።ዛሬ ነጻ ሁኑ፤በሌሎች ቋንቋዎች እግዚአብሔርን እያመሰገናችሁ እንዳላችሁ እወቁ። ከዚህ ቤት በአዕምሯሁ ምንም ጥርጣሬ ይዛችሁ እንዳትወጡ።ማለቴ ይህን ስፍራ ኢየሱስን በማመስገን እንመላው።ድምጾቻችንን ከፍ እናድርግ እና ምስጋና እና አምልኮ እንስጥ። ጌታ ሆይ አመሰግናለሁ። የተገባህ ነህ። የተገባው ከብርን እና ምስጋና እና ኃይልን ለመቀበል የታረደው በግ ነው።ሃሌሉያ።በዚች ምሽት ጌታ ኢየሱስ ሆይ እንወድሃለን።

ጌታ እንደምንወድህ ስንነገርህ አናፍርም።እንወድሃለን ምክንያቱም በመጀመሪያ የወደድከን አንተ ነህና። አመሰግንሃለሁ።አመሰግንሃለሁ።ጌታ ሆይ አመሰግንሃለሁ።በዚህ ምሽት ስላደረከው ነገር ሁሉ አመሰግንሃለሁ። ከብርን እና ምስጋናን ሁሉ ልንሰጥህ እንወዳለን ምክንያቱም አንተ ብቻ ስለሆንክ።

አሁን፤እንደተቀበላችሁ ለማወቅ እርግጠኛ ለመሆን እያንዳንዳችሁ በተቀበላችሁት ልሳን እንደገና በዝግታ ተናገሩ፤እራሳችሁ በሚሰማ መልኩ ከፍ አድርጋችሁ ተናገሩ። አስታውሱ፤እየተናገራችሁ ያላችሁት ለጌታ ነው እንጂ ለእኔ አይደለም። እናም ከዚህ ስትወጡ በማይታወቅ ቋንቋ እንደተናገራችሁ እንደሆነ እወቁ። አስታውሱ፤ዳቦ ጠይቃችሁ፤ድንጋይ አልተሰጣችሁም።አሜን እግዚአብሔር በሰጣችሁ ነገር ተደሰቱ። ጌታ ሆይ አመሰግንሃለሁ።አመሰግንሃለሁ፤ኢየሱስ ሆይ አመሰግንሃለሁ።አመሰግንሃለሁ።ጌታ ሆይ አመሰግንሃለሁ።

ስብሰባችንን እየጨረስን እንደሆነ አስባለሁ። መቆየት ካለባችሁ መሄድ የለባችም። ነገ ቀጣዩ የመሰረት አስተምርዎ የሆነውን እጆችን ስለመጫን እንነጋገራለን። እግዚአብሔር ይባርካችሁ፤በደህና ወደ ቤት ሂዱ፤በደህና ወደ መኝታ ሂዱ፤ በልሳኖች እየተናገርን እንተኛለን!